ଦ୍ବି-ଭାଷିକ କବି ଜୟନ୍ତ ମହାପାତ୍ର ଇଂରାଜୀ 
ଓ ଓଡ଼ିଆରେ ଲେଖ୍ଲେ ହେଁ ବାସ୍ତବରେ ସେ 
ଓଡ଼ିଆ କବି ! ଓଡ଼ିଶାର ମାଟି ଓ ମଣିଷ, 
ମାନବିକତାର ସୂକ୍ଷ୍ମ ସମ୍ବେଦନରେ ଭରା ତାଙ୍କ 
କବିତାରେ ନିଜ ଚାରିପାଖର ପ୍ରିୟମଣିଷଙ୍କ 
ସହ ତାଙ୍କରି ଭାଷାରେ ସେ କଥା କହନ୍ତି 
ଓଡ଼ିଆ କବିତାରେ ଏକ ଭିନ୍ନ ସାବଲୀଳ 
ଶୈଳୀ ତଥା ଭାବର ନିର୍ଯ୍ୟାସ ପାଇଁ ସେ 
ପାଠକଙ୍କ ନିକଟତର ହୋଇପାରିଛନ୍ତି । 


ସାହିତ୍ୟ କ୍ଷେତ୍ରରେ ଉଲ୍ଲେଖନୀୟ ଅବଦାନ 
ପାଇଁ ଶ୍ରୀ ମହାପାତ୍ର ବହୁ ଆନ୍ତର୍ଜାତିକ 
ପୂରସ୍ାାର ସହ ନିକଟ ଅତୀତରେ ୧୯୯୪ର 
ସଦ୍ଭାବନା ପୁରସ୍କାର ଓ ଗଙ୍ଗାଧର ମେହେର 
ଜାତୀୟ କବିତା ପୂରସ୍କାର ଲାଭ କରିଛନ୍ତି । 
ସଂପ୍ରତି (୧୯୯୬-୯୭) କେରଳସ୍ଥିତ 
ମହାତ୍ମାଗାନ୍ଧୀ ବିଶ୍ଵବିଦ୍ୟାଳୟର ସୃଜନଶୀଳ 
ସାହିତ୍ଯ ବିଭାଗର ସମ୍ମାନଜନଜ 
ବୈ କମ୍‌ ମହମ୍ମଦ ବସୀର ଚେୟାରର 
ଦାୟିତ୍ୂରେ ଅଛନ୍ତି 


ବାୟାରଜା କବି ଜୟନ୍ତ ମହାପାତ୍ରଙ୍କର 
ସଦ୍ୟତମ କବିତା ସଙ୍କଳନ । ନିପୀଡ଼ିତ 
ମଣିଷର ସ୍ଵରସାଧନ ସହ ମାର୍ମିକତା ଓ 
ସହାନୁଭୁତି ସିକ୍ତ ତାଙ୍କ କବିତାର ଧାଡ଼ିସବୁ 
ପାଠକଙ୍କୁ ଛୁଇଁପାରିବ ବୋଲି ଆଶା 
ଓ ବିଶ୍ଵାସ... | 

ବାୟା ରଜା 


ଜୟନ୍ତ ମହାପାତ୍ର 


ବିଦ୍ୟାପୂରୀ 

BAYA RAJA 
{A poetry Collection} 
by Jayanta Mahapatra 
Published by Vidvapuri, Cuttack 753002 


ISBN:81-7411-106-9 


ପ୍ରଥମ ପ୍ରକାଶ ସେପ୍ଧେ୍ଚର ୧୯୯୭ 


ପ୍ରକାଶକ 
ପୀତାମ୍ବର ମିଶ୍ର 
ବିଦ୍ୟାପୂରୀ 
ବାଲୁବଜାର, କଟକ ୭୫୩୦୦୨ 


ଲିପିସଂଯୋଜନ 
ବିଦ୍ୟାଶ୍ରୀ ଡିଟିପି ସେଣ୍ଟର 
ଆଲାମଚାନ୍ଦ ବଜାର, କଟକ 


ପ୍ରଚୁଦ 
ଶଶିକାନ୍ତ ରାଉତ 


ମୁଦ୍ରଣ 
ଜଗନ୍ନାଥ ପ୍ରୋସେସ୍‌, କଟକ 


ମୂଲ୍ୟ ଟ ୫୦.୦୦ 

କବିଙ୍କର ପ୍ରକାଶିତ 
ଅନ୍ଯ କେତୋଟି କବିତା ସଂକଳନ 
ବଳି (୧୯୯୩) 


କହିବି ଗୋଟିଏ କଥା (୧୯୯୫) 

ସଂକଳନରେ ସ୍ଥାନିତ କବିତା ଗୁଡ଼ିକ ବିଭିନ୍ନ ପତ୍ରପତ୍ରିକାରେ 

ପ୍ରଥମେ ପ୍ରକାଶିତ ହୋଇଥୁ୍‌ବାରୁ ସେସବ୍ର ପତ୍ରପତ୍ରିକାର 
ସଂପାଦକମାନଙ୍କ ନିକଟରେ ମୁଁ କୃତଜ୍ଞ 

ଇସ୍ତାହାର 

ନବଲିପି 

ଝଙ୍କାର 

ବର୍ିକା 

ସମାବେଶ 

ସ୍ଵତନ୍ତ୍ରତାର ସ୍ଵର 

ଅନୁରୁପା 

ବିବର୍ଉନ 

ଶ୍ରୀଧାରା 

ପଶ୍ଚିମ! 

ନବଜାତ 

ଏକବିଂଶ ଶତାବ୍ଦୀ 

ସମସାମୟିକ ଓଡ଼ିଆ କବିତା 


ଶ୍ରୀଯୁକ୍ତ ପୀତାମ୍ବର ମିଶ୍ର ଏହି ସଂକଳନଙଟିକୁ ପ୍ରକାଶ 
କରିବାପାଇ ଆଗ୍ରହ ଦେଖାଇଥ୍‌ବାରୁ ମୁଁ ତାଙ୍କ ନିକଟରେ 
ରଣୀ । 


ଜୟନ୍ତ ମହାପାତ୍ର 

ଏ ବହିରେ ଅଛି 


ବାୟା ରଜା 
ନ ଥୁବା ଝିଅଟି 


କିଏ କହିଲା ରକ୍ତରେ ଏ ଦେଶ ଗଢ଼ା ନୁହଁ 


କମଣ୍ଡଳୁ 
କପାଳ 
ସମୟର ଆକାଶ 


ଚାଉଳ ଦାନାଟିଏ ହବାକୁ ତୋହରି ମୁହଁରେ 


ନୀରବତା 

ମଣିଷରେ ଗଣତି 
ଛୋଟ କଥାର ଦୁଃଖ 
ଅବାକ୍‌ 

ଖୋଜିବା 

ରହିଲା କ'ଣ 
ଅନ୍ଧାରକୁ ଗୁହାରି 
ଆମ୍ଭଗଛ 

ଖରାବେଳ 

ଆକାର 

ଅରୁନ୍ଧତୀଃ କୌଣସି ପରିଚୟ ନୁହେଁ 
କଣ୍ଢେଇ 

ରାଶି 

ଅନେକ ଲୋକ 
ରବିବାର 

ଭାବିଲି ଅକାରଣେ 

ଭଲପାଇବା, ସାଦାସିଧା ଭାବେ ୫୪ 


ବଞ୍ଚୁବାର ଅପରାଧ ୫୭ 
ଗପ Do 
ଏରିକ୍‌ ଫ୍ରୀଡ଼୍‌ଙ୍କ କବିତା ପଢ଼ିଲା ପରେ ୬9 
ଶବ୍ଦର ସୀମା ୬୩ 
ସ୍ଵପ୍ନ D୬ 
ତିନୋଟି ଭିକାରି ୭୦ 
ରାସ୍ତା ୭୧ 
ଆଜି କବିତାର ଧାଡ଼ି ଗୋଟିଏ ହେଇଛି ଛୋଟା ୭୨ 
ଯୂଇଟିଏ ଫୁଟିଥୁଲା ବାଡ଼ିରେ ୭୫ 
ବାୟା ରଜା ୭୭ 

ବାୟା ରଜା 


ବାୟା ରଜା 


ମୋ କପାଳ ଉପରେ 

ଆଜି 

ପବନ, ଖରା, ବର୍ଷା 

ପୁଣି ବାୟା ରଜାଙ୍କ ଦୃଷ୍ଟି। 

ସେଥ୍‌ରେ ସତ୍ୟ ଉଧେଇବ କେମିତି ? 


ବାୟା ରଢା ବୋଧେ ଓଡ଼ିଆ 

ସବୁକିଛି ଏଠି ଓଡ଼ିଆ ପରି ଲାଗେ : 
ବରଢ଼ାବଳଙ୍ଗ, ମହାନଦୀ, ରଷିକୁଲ୍ୟା, 

ମୂକ ଚିଲିକା ଉପରେ ହଂସଙ୍କ ଫାଙ୍କା ଓଠ, 
ତାଳଚେର ଟ୍ରେନ ଦୁର୍ଘଟଣାରେ 

ମୃତ ଅନ୍ଧ ଭିକାରି ବାପ ପାଇଁ 

ଛାତି ଫଟେଇ କାନ୍ଦୁଥୁବା ଝିଅଟିର ଲୁହ 
ମହାଶ୍ବେତାର ଲାଜଭରା ହସ 

ମନ୍ତ୍ରୀଙ୍କ ସିଂହାସନ, ବାବାଙ୍କ ଗେରୁଆ ବସ୍ତ୍ର 
ସବୁଜିଛି ଓଡ଼ିଆ ଏଠି } 

ଏମିତିକି ବିଷ୍ଣବ ଉତ୍ସବରେ 
ଅଗ୍ରଜ କବିଙ୍କ ପାଟିକୁ ପଶିଯାଉଥ୍‌ବା ଭାଷଣ 

ସବୁଠୁ ବେଶି ବୋଧେ 

ଜଳାହାଶ୍ତିର ଭୋକର ଭମ୍ଭାଳୁ ମୁଣ୍ଡ 

ଯିଏ ଛପି ଠିଆ ପଶା ଗୋଟି ପରି ଗଡ଼ୁଥାଏ 
ସରଜାରୀ ଫାଇଲରେ ଥବା ନିର୍ଦ୍ଦେଶରେ, 

ଆଉ ଏଇ ମାଡ଼ି ପଡୂଥ୍ବା ଅନ୍ଧାର, 

ମରୁଡ଼ିଗ୍ରସ୍ତ କ୍ଷେତମାନଙ୍କରେ ନିର୍ବୋଧ ଓଡ଼ିଆ ମରଣ 


ସବୁ ଅବଧାନଙ୍କ ବେତ 
ଓଡ଼ିଆ. ପିଲାଙ୍କ ପିଠି ପରି, 

ରଜାଙ୍କ କଷ୍ଟଦାୟକ ପ୍ରୋସଟ୍ରେଟ୍‌ ବି, 

ଆଉ ଇଶ୍ଵରଙ୍କ ନ୍ୟାୟ 

ଯାହାର ପ୍ରତିବିମ୍ବ ପଡ଼େ 

ମୋ ନିଷ୍ୂରତାର ଜପାଳରେ 

ତେଣୁ ପଟାର ନାଇଁ ମତେ ଏ କପାଳ ଜଥା 
କୋଉଠି ମୋର ଦେଶ କୋଉଠି ମନ : 

ମନ ଭିତରେ ତ ରାଜତ୍ଵ କରେ ଖାଲି ବାୟା ରଜା 
- ହଧ ଟୋପାଟିକୁ ପଟାରୁଥାଏ ଗାଇ କୋଉଥ୍‌ପାଇଁ। 


ଵଧ 


ବାୟା ରଜା 

ନ ଥ୍ବା ଝିଅଟି 


ନ ଥ୍ବା ଝିଅଟି ମୋର 
ପଢ଼ୋଖି ଘରେ ଅବେଳିରେ ଶୋଇଥାଏ। 
ନଥ୍ବା ଝିଅଟି ମୋର 
ମୋ ଜୀବନର ଷଶେଷାଂଶ ଭିତରେ ଥାଏ। 


ମୋର ଘର ସେ ଝିଅଟିର ନୁହେଁ, କିନୁ ମୋ ଘରେ 

ତା'ର ଭରସାକୁ ବାନ୍ଧି ରଖିଚି କିଛି ଶବ୍ଦର ପୁଟ୍‌ଜା ସୂତାରେ 
ଅନେକ ରାତିରେ ନ ଥ୍ବା ଝିଅଟିକୁ ଖୋଜିଛି ବିଭିନ୍ନ ଆଡ଼େ। 
କେତେବେଳେ ଦୁଆର ଗୋଟିଏ ଖୋଲିଯାଏ ଅନ୍ଧାରରେ 
ଆଉ ସମୟରୁ ଖଣ୍ଡେ ବାହାରିପଡ଼େ ସେ ଭିତରୁ : 

ନ ଥ୍ବା ଝିଅଟି ମୋର 


ମୋରି ମୃତ୍ୟୁରେ ଧୀରେ ଧୀରେ ମରୁଥାଏ। 


ଥରେ ଥରେ ବାପାମାନେ କେମିତି ଦୂରେଇ ଯାଆନ୍ତି ଏଇ ଜୀବନ ଭିତରେ। 
ସ୍ଵପ୍ପଟିଏ ବି ଝିଅଟିର ଆଖ୍‌ ପଛରେ ବୁଲି ବୁଲି 

କିଛି ପାଏ ନାଇଁ। 

ଆଉ ରାତି ଫାଟିଯାଏ ଭବିଷ୍ୟତର ବତାସରେ। 


ବାୟା ରଜା ୩ 

ନଥ୍ବା ଝିଅଟି ମୋର 

ଆଜି ମୋ ଆଇର କ୍ଷୀଣ ମୁହଁ ନେଇ ଆସେ 
ଜାଣିପାରେ ମୁଁ 

ମୋର କାନ୍ଥ ସେପଟେ କେମିତି 

ନିଜର ଭଙ୍ଗା ଅଣ୍ଟା ଧରି ଅଣ୍ଡାନୁଥାଏ ସେ ସୂର୍ଯ୍ୟକୁ 
ରାତିର ବାରମ୍ବାର ଧର୍ଷଣରେ। 


ବାୟା ରଜା 

ବାୟା ରଜା 


ଜିଏ କହିଲା ରକ୍ତରେ ଏ 


ଗଛ ଗୋଟିଏ ଗୋଟିଏ 

ଧଉଳି ପାହାଡ଼ର ଗଡ଼ାଣିଆମାନଙ୍କରେ 
ଆଜି ପର୍ଯ୍ୟନ୍ତ ଟାଣୁଥାନ୍ତି 

ବନ୍ଦା ବୁନ୍ଦା ରକ୍ତ ଶୁଖିଲା ମାଟି ଭିତରୁ 


ସେ ଗଛ ସବରଙ୍କ ନିଶ୍ଵାସରେ 
କ'ଣ ରକ୍ତର ଗନ୍ଧ ନ ଥାଏ ? 


ବଞ୍ପଡ଼ିଥ୍ବା ବାରବାଟିର ଭଙ୍ଗା ଦଵାରରୁ 
ରଜ୍ତର ଅବୁଝା ନାଲି 

ଓଡ଼ିଶାର ସୂର୍ଯ୍ୟାସ୍ତକୁ 

ପ୍ରତ୍ୟେକ ଦିନ 

ଜ'ଣ ଆହୁରି ରଙ୍ଗ ଦିଏ ନାଇଁ ? 


ଏଇ ଶତାହ୍ଦୀରେ ବି 
ଢେଙ୍କାନାଳ ରଜାଙ୍କ ପ୍ରାସାଦ 
ତିଆରି ହେଲାବେଳେ 
ଯୋଉ ରଢ୍ତ ଗଡ଼ିଆସିଥଲା 


ଦେଶ ଗଢ଼ା ନୃହଁ 

୫ 


ଧାର ଧାର ହେଇ ପାହାଡ଼ ଉପରୂ, 
କ'ଣ କେବଳ ତରବର ଥୁଲା 
ପୃଥ୍ବୀଟିକୁ କୀର୍ରିରେ ଭରିଦେବାକୁ ? 


ରକ୍ତର ଗଭୀରତାରେ 

କେତେ ଯେ ଖେଳ 

ଯଶର, ପ୍ରେମର, ଅଭିସାରର, ସମୟର 
ଜିନ୍ଧ ତା' ଭିତରୁ 

ନ୍ୟାୟକୁ ପାଇବା ଆଜି କଷ୍ଟକର। 


ଇନ୍ଦ୍ରଧନୁ ଗର୍ଭରୁ 
ଚିରି ହେଇଥ୍ବା ଆଲୁଅର ରଢ୍ତକୁ 
କ'ଣ କିଏ ଦେଖେ ? 


ଆଜି ପଚାର ନାଇଁ କାହାକୁ 
ଲକ୍ଷ୍ୟ କୀଣ ଆମର ଲାଲ୍‌ ମାଟିର 
ଜି କୌଣସି ଉଦ୍ଦେଶ୍ୟ ଥାଏ ଏ ସବୂର 


ପଞ୍ଚାୟତ ଅଫିସ୍‌ ହତାରେ 

ବୋହିଯାଉଥ୍ବା ଅପରିଚିତର ରଢ୍ତକୁ 

ବା ଆମ ଇତିହାସର 

ଜପଟ ଛୁରା ଦାଢ଼କୁ 

ପଟାର ନାଇଁ ଜହକୁ 

ଆମ ଜୀବନ କାହାଣୀମାନଙ୍କ ଆରପାରିରେ 
କଳ୍ପନା ନ କରିପାରୁଥ୍ବା ସେ ଘଟଣାଗୁଡ଼ିକୁ 
କାହାକୁ କୁହ ନାଇଁ 

କେବଳ ତୁମରି ଯନ୍ତ୍ରଣା କଥା — 


ବାୟା ରଜା 

ବାୟା ରଜା 


ରକ୍ତର ଦେବୀ : 

ମତେ ଲାଗେ ଆଜି 

ସବୁତକ ଦୋଷ ଯେମିତି ମୋର 
ଏଇ ସବ୍ର ହତ୍ୟାର, ଦୁଃଖ ବେଦନାର 
ଗୋଟିଏ କବିର ଜୀବନ 

କେବଳ ଏଇପରି ରହିଥାଏ 

ଦିନ ଦିନ ଧରି ମୋରି ଓଡ଼ିଶାରେ॥ 

୭ 


କମଣ୍ଡଳୁ 


ଜଗତସିଂହପୁର, ୬୫୯୬ “..... [ଭରତ ସେଠୀୱକୁ ହାତ ଚିହ୍ନରେ ଭୋଟ 
ଦେବାକୁ କହିଥୂଲା। ସେ ତା” କଥାରେ ରାଜି ନ ହେବାରୁ ଚକରା ମୁଦୁଲି 
ଉର୍ୟଯକ୍ତ ହେଇ ଏକ ଛୁରାରେ ତା' ପେଟକୁ ଦଭୁଷି ଦେବା ଫଳରେ ଘଟଣାସ୍ଥଳରେ 
ଶ୍ରୀ ସେଠୀର ଅନ୍ତବୂଜୂଳା ବାହାରି ପଡ଼ିଥ୍ଲା ଓ ସେଠାରେ ତା'ର ମୃତ୍ୟୁ ଘଟିଥୁଲା।” 

ସମାଜ, ୬୫୯୬ 


ତୁମେ ଆସିଲେ 

ମନର ଦୁଆରକୁ କ'ଣ ଜିଳିଦବା ? 

ଛିଡ଼ା ହେଇଛ କେତେବେଳୁ ଖାଲି ହାତରେ 
କହି ଏଇଟା ସେଇଟା 

ଆଉ ଅନେକ ଚତୁର କଥା 


ଘରେ ମୋର ଆଉ କ'ଣ ଅଛି 
ଯେ ଆସିଛ ପୁଣି ନବାକୁ ? 
ଖଣ୍ଡ ଖଶ୍ଡ ହେଇ ପଡ଼ିଛି 
କେବଳ ଭଙ୍ଗା ଦୁନିଆଟି ମୋର 


ମୋର କଙ୍କାଳର ମୁହଁ ଆଜି ବନ୍ଦ 
କିନ୍ତୁ ବଇଶାଖୀ ହାୱାର ମୂତ୍ତି 
ଆସେ ଯାଏ ଆନନ୍ଦରେ 
ମୋ ନୂଖୁରା ବାଳ ଦେଇ 
J ବାୟା ରଜା 

ବାୟା ରଜା 


ଆଉ ଛିଡ଼ା ହେଲଣି 

ତୁମେ ଅନେକ ବେଳୁ : 

ଦେଶର ମୁଣ୍ଡର ଖପୁଗିକୁ ହାତରେ ଧରି 
ସେଥ୍‌ରେ ଭରିଦେବି 

ରହିଯାଇଥ୍ବା ମୋର ଅଧ୍କାର ଟିକକ 
ଭରତ ସେଠୀର ଅନ୍ତବୃଜୂଳା ପରି। 

୯ 


କପାଳ 


କପାଳରେ ଥ୍ଲେ 
ଗରିବ ଘରେ ସବୁବେଳେ 

ଅନ୍ଧାର ଭରିହେବ ମାଠିଆଟି ଭିତରେ 
ଯେମିତି ମାଠିଆରେ ଅଛ ଟିକିଏ ପାଣି 
ଆଉ ବାଜି ସବୁ ଅନ୍ଧାର 


ପବନ ସୂ ସୁ କରୁଥ୍ବ 
ଶହର ଝରକା ଦେଇ 

ଶୁଆ ପାଟିରେ 

ଧରି ରଖିଥ୍ବା ପତାଟିରେ ବି 
ପ୍ରତାରଣା କିଛି ନ ଥ୍ବ 


ଆଉ ସନ୍ଧ୍ୟା ତାରା 

ଝକ୍‌ ଝକ୍‌ କରୁଥ୍ବ 

ଗୋଟିଏ ଝିଅର ଦିପହରିଆ ଆଖରେ 
ଯେତେବେଳେ 

ତା'ର ମନ ଖୁସୀରେ ଉଛୁନଳୁଥାଏ 


ବାୟା ରଜା 

କେବଳ କପାନରେ ଥଲେ 

ବଡ଼ ବଡ଼ ଧର୍ମପୂରୁଷ 

ଓ ତାଙ୍କ ବଛା ଶିଷ୍ୟମାନେ 
ଟାଲିପାରିବେ 

ସେମାନଙ୍କ ଶତୃମାନଙ୍କ ସଙ୍ଗରେ 
ଜାନ୍ଧକୁ କାନ୍ଧ ମିଳାଇ 


ଆଉ ସେଇ ଅନ୍ଧକାରର ଶୀତରେ 
ଗୋଟିଏ ଥୁରୁ ଥରୁ ଦେହ 
କେବଳ ତା’ ନିଜ ଦେହ ସଙ୍ଗେ 
ଯୋଡ଼ି ହେଇ ଯାଉଥ୍‌ବ 


ଜପାଳରେ ଥଲେ 


ବାୟା ରଜା ୯୧ 

୧୨ 


ସମୟର ଆକାଶ 


ଯେତେ ଅନେଇଲେ ବି 

ଶଙ୍ଖଟଚିଲ ଆଜିକାଲି ଆକାଶରେ ଦିଶେ ନାଇଁ। 
ଝିଅରେ, ତତେ କ'ଣ ଦେଖେଇବି ? 

ଫାଙ୍କା ଆଜାଶଟିଏ ? 

ନା ତଡେଣାମାନଙ୍କ ଉପରେ ହେଇଥ୍‌ବା ଅବିଚାର ? 
ନା ତୋ ନିଜ ଆଖୁର ଅଭିମାନୀ ଲୁହ 

ଯାହା ବୁଜିଦେଇଟି ତୋ ଦୃଷ୍ଟିର ମନକ୍ର ? 
ଦେଖେଇ ତ ପାରିବିନି ତତେ କେବେ 

ତୋ ବାପାର ନୈରାଶ୍ୟର ମୃହୂର୍ର ମନ 

ଯିଏ ପୋକମରା ଓିଷଧ ତୋ ମା ଭଉଣୀଙ୍କୁ ଖୁଆଇ 
ଖୋଜୂଥାଏ ଦରିଦ୍ରତାକୁ ଦୂର କରିବାର ସୁଯୋଗ ! 


ଆଖ୍ରେ ତୋର ଆଜି 
ଖାଲି ଦିଶେ ସମୟ — ଦେଖୁ ଦେଖୁ 
ଜିତିଯାଉଚି ତୋର ସାନ ଦେହକୁ। 
ଦୁଃଖ ଲାଗେ କହିବାକୁ ତତେ : 
ଶଙଟିଲ ବି ପ୍ରତାରଣା କରେ 
ସେଇ ମୂହୂର୍ଭକୁ ନେଇ । 
ବାୟା ରଜା 

ବାୟା ରଜା 


କେବଳ ଦୃଶ୍ୟପାଖରୁ ଚାଲିଗଲେଇ 
ଦୃଶ୍ୟଟି ଦୃଶ୍ୟ ହୁଏ । 


ଶୋରଥା” ଲୋ ଝିଅ, 
ସମୟର ମଇନା ମସିଣାରେ ¬ 
ତୋ ନିଦ ତଳେ 

ଖାଲି ଚାଲୁଥାଉ 

ତୋ ମାଆର ମଉଳା ସ୍ବପ୍ନ 
ଏଜାଜୀ, 


ତାରାମାନଙ୍କ ଭିତରେ ସୁଦୂର ପଥର ପ୍ରତୀକ୍ଷାରୋ॥ 


୧୩ 

ଚାଉଳ ଦାନାଟିଏ ହବାକୁ ତୋହରି ମୃହରେ 


ମୋ ଦେହରେ ଆଜି ଖାଲି 

ଭର୍ରି ହେଇଛି ତୋହର ମରଣ। 

ଆଉ କିଛି ନାଇଁ, ଇଛୁାଟିଏ କେବଳ 

ଚାଉଳ ଦାନାଟିଏ ହବାକୁ ତୋହରି ମୁହଁରେ 
ପିତୃପୁରୁଷଙ୍କ କ୍ଷୁଧା ପାଇଁ 

[ ଚାଉଳ ଦାନାଟିରେ ହଜିଯାଇଥ୍ବା ମୋର ଆପଣାର ପିତୃପୁରୁଷ ] 
ଆଉ ଶିମୁଳିର ଲାଲ୍‌ ଫୁଲର ପ୍ରଜାପତିଙ୍କ ପାଇଁ 
ଆଜି ଯାହା ପାଲଟିଛି ଜୋଇଲିର ଜଳା ଡେଣା 
ଗୋଟିଏ ଆଲୋଜିତ ଅନ୍ଧକାରର । 

ଏ ଦେହରେ ଜଳୁଛି ଆଜି 

ଜାତର ଚାହାଣି 

ଅସଂଖ୍ୟ ଖୋଦିତ ପଥରମାନଙ୍କର 

ସମୁଦ୍ରର ରଜ୍ରାନ୍ତ ଦେଶର ଦୁଆର ବନ୍ଧରେ = 
କିନ୍ତ କାହିଁ 

ଜାହିଁ ସେ ନିଆଁର ଉତ୍ତାପ ? 


ଦାନାଟିଏ ଚାଉଳ 
କେବଳ ତୋହରି ମୁହଁରେ 


ବାୟା ରଜା 

ବାୟା ରଜା 


ଯେମିତି ଗଭୀର ଶାଳବଣ 

ଡେଉଁଥ୍ବା ଭୀତ ହରିଣୀର ପଣତରେ। 
ମୁହଁଟି ଖାଲି କାନ୍ଦ 

ବ୍ୟର୍ଥ ଅପେକ୍ଷା ପାଇଁ| 


ମନରେ ଆଜି ରହିଛି 

ପରିତ୍ୟକ୍ତ ମନ୍ଦିରମାନଙ୍କର ନିରୀହ କେନ୍ଦରା 

ଜାନରେ ଶ୍ରଭୁଛି ମୋର 

ବାରାକାମୁଡ଼ା ଗାଆଁରେ ବୁଲିବା ବେଳେ 

ଭୋକରେ ହାଲିଆ ଚାଲିସବୁର ଅସହାୟ ଗୁଣଗୁଣ। 

ଆଜି ମୋ ହାତ ପାପୁଲିରେ ଥ୍ବା ଚାଉଳ ଦାନା ଗୋଟିଏ 
କଣ ଇଶ୍ମର ପରି ପରୀକ୍ଷା କରୁଛି ମଣିଷର ଲକ୍ଷ୍ୟକୁ ? 
ଆଉ ମୋ ଦେହରେ ଖାଲି 

ଭର୍ଭି ହେଉଛି ତୋହର ମରଣ। 


ପୁଅ ମୋର, 

କୋଉ ନାଆଁରେ ଡାକିବି ତତେ ? 

କୋଉ ମୁହଁରେ ଡାକି ତତେ 

ପୁଣି କହିବି ଆଜି : 

ଚାଉଳ ଦାନାଟିଏ ରହିଥାଉ ତୋହରି ମୁହଁରେ 
ମୋ ଦେଶର ଅତୀତର ସମୃି ପରି ? 

ଦିନଟି ପାଲଟିଛି ଆଜି ଆପଣା ଆଲୁଅର ଛାଇ, 
ଆଉ ବେଶୀ କ'ଣ 

ହେଇପାରେ ଏଇଠି ଭାଗ୍ୟର କ୍ଷୟ ? 


ପୁଅ ମୋର : ଏତିକି କହିବି 
ପୃଥ୍ବୀ ପରି ଲଣ୍ଡା ହଅନା କାହାରି ବି ଦୁଃଖରେ 
୧୫ 

୧୬ 


କେବଳ ଦେହରେ ମୋର 
ଭର୍ଭି ହେଉ ତୋହର ମରଣ 

ଯୋଉଠି ଆଜି 

ପୃଥ୍ବୀ ପିଞଜରାରେ ବନ୍ଦୀ ଥ୍ବା କାକର 
ତା'ର ହାତଟିଏ ବି ବଢ଼ାଏ ନାଇଁ 
ଛୁଇଁବାକୁ ମାଟି ଭିତରର କ୍ଳାନ୍ତ ବୀଜଟିକୁ| 


ବାୟା ରଜା 

ବାୟା ରଜା 


ନୀରବତା 


ଜାଲି ସନ୍ଧ୍ୟାରୁ ବର୍ଷା ପିଠି ଉପରେ ସବାର 

ତାପ ଯେ ତାପ 

କେମିତି ମଦ ଆଇଷ ଗନ୍ଧ ପବନରେ 

ମନ କିଛି ବି କହିବାକୁ ଚାହେଁ ନାଇଁ 

କେମିତି ପାର କରିବ ଯେ ରାସ୍ତା ? 

ପର୍ବତର ପୂରା ଓଜନ ଦେହର ମାଟି ଉପରେ 

ସାଧୂ ସନ୍ଧ୍ର ସେମାନଙ୍କ ନିଜ ନିଜ ସତ୍ୟରେ ଚୂପ। 

ଶିଉଳି ପଥରର ସନ୍ଧିରେ ଚୂପ 

ଚାରିବର୍ଷର ପ୍ରତୀକ ତା ଚିଜ଼ାର ଭିତରେ ଚୂପ 

ଆଜିର ସନ୍ଧ୍ଯା ବି ବର୍ଷାର ଭିତରେ 

ଅଫିସ ଫେରନ୍ତା ଅବିବାହିତା ଝିଅଟିର ଓଦା ଓଦା ଆଖରେ 
ପଲେ ଛାଇ ପଶି ଆଉ କେମିତି ବାହାରି ପାରୁ ନାହାନ୍ତି 
ସନ୍ଧ୍ୟା ତାରାଟି କେମିତି ଆଲୁଅ ଦବ ମେଘ ଭିତରେ ? 
ଅନ୍ଧାରରେ କୋଉଠି ବୁଢ଼ିଆଣୀଟିଏ ଚୂପ ଚାପ ଜାଲ ବୁଣୁଛି। 
ଦୀର୍ଘ ନିଶ୍ଵାସ ତମର ଜାଜି ଜୁଜି ହେଇ ଚଟେଇରେ ଶୋଇଟି॥ 

ମଣିଷରେ ଗଣତି 


ସ୍ବପ୍ନରେ ଭାସି ଭାସି ଆଜିଯାଏ 
ବୁଝି ପାରି ନାରେ ଜେବେବି ତୋ ମନକଥା 


ଆଉ ମନର ସେ ବାୟା ଚିଳ଼ାର — 

ବୋଧେ ଗୋଟିଏ ବୁଢ଼ା ଶାଳଗଛର ଛେଲି ପାଲଟିଚି 

ତୋର ଦେହ ମୂହଁ ବୋଲି 

ଥରୁ ଥୁରୁ ମାଘ ଶୀତରେ 

ରହିପାରୁ ତୃ କେବଳ ଗୋଟିଏ ଲେଙ୍ଗୁଟି ବାନ୍ଧି 

ତୋ ନାଆଁ ଥ୍ଲା ନ ଥ୍ଲା ପରି 

ଥୁଲେ ବି ତୋ ନିଜ ଦେହର ଅନ୍ଧାର ଭିତରେ ହଜିଯାଇଥ୍‌ଲା କେବେଠୁ 
ବୋଧେ ତୁ ଜନ୍ମ ହେବା ଦିନଠୁ 

ମନ୍ଦିର ଘଣ୍ଟ ବି ଶୁଣିନୁ କେବେ 

କେତେ ଫୁଲ ଢାଳି ଦେଇଥ୍‌ଲୁ ତୋ ଦେହରୁ 

ସେ ଘଣ୍ଟ ଶୁଣିବା ଆଗରୁ ? 

ମୋ ଦେଶର ଛାଇରେ 

ତୋ କାଳିଆ ଦେହ ଧୀରେ ଧୀରେ ଯାଉଚି ମରି 

କିନ୍ତୁ ଦିଶୁନୁ ତ ମରିଲା ଭଳି 

କାରଣ 

ଛାତି ଭିତରେ କୋମଳ ଜହୁକୁ ଧରି ଟାଲିପାରିଚୂୁ ଦିନ ଦିନ ଧରି 


ବାୟା ରଜା 

ବାୟା ରଜା 


s~—~— 


ଆଉ ହାତରେ ତୋର ମହକୁଥ୍ବା ଶାଳ ଫୁଲର ଡିବିରି 
ତୋ ବାଟ କଢ଼େଇନବା ପାଇଁ 

ଜୀବନରେ ତ ନେଇନୁ କେବେ 

କୌଣସି ଶପଥ ବା ପ୍ରତିଜ୍ଞା ଭଲ ପାଇବାର 
ତୋର ହସ ତ ମତେ ହସେଇ ପାରିନି 

ତୋର କାନ୍ଦ ବି ମତେ ଛୁଇଁ ପାରିନି 

ଖାଲି ଖରଚ କରିବୁ ଶେଷରେ ବୋଲି 

ବଞ୍ଚାଇ ରଖିଚୁ ସାରା ଜୀବନ ସେଇ ଲୁହ ଟିକକ- 
ଆଜି ତୋର ଗୋଟିଏ କଥା 

ଯାହା ଶୁଣିଥ୍ଲି ତୋ ଗାଆଁରେ ସେଦିନ 

ଖାଲି ବାରମ୍ବାର ତାଗିଦ୍‌ କରୁଥାଏ ମତେ : 

ଚୁ ଭୋଟ୍‌ ଦେବି ନାଇଁ କିମିତି ? 


ନ ଦେଲେ ମନିଷ୍ରେ କିମିତି ହେବି ଗିନ୍ତି ?' 

୨୦ 


ଛୋଟ କଥାର ଦୁଃଖ 


ସେଦିନ 

ଚାରିଶହ ପିଲା ଜଳି ପୋଡ଼ିଗଲେ ହରିଆଣାରେ, 

କିନ୍ତୁ କାହିଁ ମତେ ତ ସେମିତି କିଛି ଲାଗିଲା ନାଇଁ ? 
ସେତେବେଳେ 

ବରଯାତ୍ରୀ ଗୋଟିଏ ବେଶ ଜାକଜମକରେ ବାଜା ବଜେଇ 
ମାତାଲ ହୋଇ ନାଟି ନାଚି ମୋ ଘର ଦେଇ ଗଲେ। 
ତାରାମାନେ ବଧ୍ର ଥଲେ ତାଙ୍କ ଆଲୋକ ଭିତରେ 
ଦୁଃଖ କରିବାର ସମୟ ଆସେ 


ଯେତେବେଳେ ମନ କହେ ଦୁଃଖ କରିବାକୁ 


ସେତେବେଳେ ବୋଧେ ସମସ୍ତେ ଟିଜିଏ ଚୂପଚାପ ହେଇଯାଉ 
ନିଜ ନିଜ ଭିତରେ 

ଜିଏ କେମିତି ଦୁଃଖ କରେ, କହେ 

ଘଟଣାମାନ ଏମିତି ହେଇଆସିଟି ଦିନ ଦିନ ଧରି 

ଆଉ ହେଉଥ୍‌ବ ବି, ଶେଷଯାଏ, 

ଆଉ କିଏ ଦୈବ ନାଆଁରେ ସବୁ ପକେଇ ଦିଏ। 


ବାୟା ରଜା 

ବାୟା ରଜା 


ମନେହେଲା ସେତେବେଳେ ବ୍ୟଗ୍ର ଆଲୁଅ ଦୌଡ଼ିଗଲା ରାସ୍ତାରେ 
ଜୋଉ ଅଜଣା ଦେଶକୁ 

ଆଉ ମୋର ଅଜାଣତରେ 

ଲୋଜ କିଛି ମରୂଥାଆନ୍ତି ଅନ୍ୟ କୋଉଠି 

ଯନ୍ତ୍ରଣା ବା ଭୋକରୁ ନୁହେ, 

ମରୂଥାଆନ୍ତି କେବଳ ବଞ୍ବାର ଭିତରେ, ଭବିଷ୍ୟତକୁ ବିଚାରି 


ସେଦିନର ଖବରଜାଗଜର ଲମ୍ବିଥ୍ବା ଧାନ ବିଲମାନଙ୍କରେ 

ଆଶ୍ରୟ ନେଲା ଶୋକର ଉତ୍ତରା ପବନ 

ମୋର କିନ୍ତୁ ସେମିତି ଦୁଃଖ ଜିଛି ନ ଥଲା 

କେହିବି କିଛି କହିଲେ ନାଇଁ ସେ ଦିନ 

ଦୁଆର ଖୋଲା ଥୁଲା 

ଆଉ ଘର ଭିତରେ ପ୍ରଲୋଭନ ଟିକିଏ 

କେବଳ କବିତା ଗୋଟିଏ ଲେଖିବା ପାଇଁ 

ବହି ଉପରେ ଥୁଲା ବର୍ଷ ବର୍ଷର କାତରତାର ଧଳି 

ଓ ନିଜ ଜ୍ଞାନର ଗର୍ବ ଉପରେ ଗତ ରାତିର ଧୂପକାଠିର ପାଉଁଶ। 
ମନେହେଲା ଲାଭ ନାଇଁ ଚିନ୍ତାକଲେ କିଛି : 

ଯୋଉଠି ବି ମୃତ୍ୟୁ ହେଇଯାଇପାରେ ମୋର — 

ଗୋଟିଏ ବରଯାତ୍ରୀ ସଙ୍ଗେ ଗଲାବେଳେ ହେଉ 

ବା ପୂରୁଷୋତ୍ତମରେ ଗଲାବେଳେ ଦିଲ୍ଲୀରେ ସଭାକୁ 

କିମ୍ଭା ଘରେ ବଢ଼ା ହେଇଥ୍‌ବା ଗରମ୍‌ ଗରମ୍‌ ଭାତ ଓ ହରଡ଼ ଡାଲିର 
ବାସନାର ସେ ଆମ୍ମୀୟତାର ମୁହୂଉଁଟିରେ। 

ଖାଲି, ବେଳେବେଳେ 

ଅସହାୟ କରିଦିଏ ଦୁଃଖ କାହା କାହାର 

ରାସ୍ତାକଡ଼ରେ ପଡ଼ିଥ୍ବା ପଥରଟି ପରି 

ସେଇ ଦୁଃଖ କାହିଁକି କେଢାଣି ବିହୁଳ କରିଦିଏ ମତେ 

ଯେମିତି ନିରୋଳା, କୋମଳ ଟୈତ ରାତିଟି ପିଲାଟି ଦିନରୁ କରେ : 


୨୧ 

ଜାରଣ ଦୁଃଖ ସବୁ ମୋର 

କେବଳ ଏଇ ଛୋଟ ଛୋଟ କଥାମାନଙ୍କରେ ¬ 

ପୃଥ୍ବୀର ନମ ଘୃଇା ଆଖିର ଚାହାଣିର 

(ନା ଇଶୃର ବୋଲି କହିବି ସେ ଚାହାଣିକୁ) 

ଆଉ ମୋ ମୃତ୍ୟୁର ଭାତହାଣ୍ିର ପେଟକୁ ଗରମ ନ କରି ପାରୁଥ୍ବା 
ଜୀବନର ଭୋକର ନିଆଁର 


ବାୟା ରଜା 

ଅବାକ୍‌ 


ସେ ଦିନ 
ମୋ ପାଖେ ବସି ତୁମେ 
କହିଲ କେମିତି : 
କବିତା ଗୋଟିଏ କୁହ କହନା... 
ମୋ ମନକୁ ଜିଛି ଆସିଲା ନାଇଁ। 
ଦିନ ପର ଦିନର ଧାଡ଼ି ଏତେ 
ଆଉ କିଛି ଗୋଟିଏ ବି 
ମନେ ପଡ଼ିଲା ନାଇଁ ସେତେବେନେ। 
ଝରକା ସେପଟେ ଦୃଇଟି ବୁଲ୍ନବୁଲ୍‌ 
କୋଉଠୁ ଉଡ଼ିଆସି 
ବସିଲେ ପାଚେରି ଉପରେ 
ଆକାଶ ସେମିତି 
ଅବାକ୍‌ ହେଇ ଚାହିଁ ରହିଥ୍ଲା : 
ସମୟ ଉପରେ ବସି। 
ତୁମ ମୁହଁର ଛାଇର ସୀମାରୁ 
ପୁଣି ତୁମକୁ ଚାହିଁଲି। 
ପାଚେରି ଉପରୁ ବୃଲ୍୍ବୁଲ୍‌ ଉଡ଼ିଯାଇଥ୍‌ଲେ। 
ମୁହଁଟି ବି ହଜିଗଲା 
ବାୟା ରଜା ୨୩ 

ଅସଂଖ୍ୟ ମୁହୂରମାନଙ୍କ ଭିତରେ। 
ସାମନାରେ ପଡ଼ିଥ୍ବା ଦୁଇ ତିନୋଟି 
ଚିନିଦାନା ବୋହି ନେବାକୁ 
ପିମୁଡ଼ିମାନେ ଚରବର ହେଉଥ୍‌ଲେ। 
କବିତା ? ମିଛେ ମିଛେ ପଚାରିଲି ମୁଁ। 
ଦେହର ବିଜ୍ଞତାର ଅନେଜ ଭିତରୁ 
କେଚାଣି କ'ଣ 

ଖାଲି ଧକ୍‌ ଧକ୍‌ କରୁଥ୍ଲା॥ 

ବାୟା ରଜା 


ଖୋଜିବା 


ବତୁଥ୍ବା ବୟସ ସଙ୍ଗରେ 
ମନରୁ ଭାବନା ସବୁ 

କେମିତି କୁଆଡ଼େ ଚାଲିଯାଏ 

ହାୱଲାର ଦୁର୍ନୀତି କଥା ଉଡ଼ିଗଲାଭଳି 

କବିତାର ଶିରା ପ୍ରଶିରା ବି ଧ୍ବଂସ ହୁଏ 

କେବଳ ରହିଯାଇଥ୍ବା ଛାଇର ଆମ୍ମା ଟିକିଏ, 
ଯାହାକୁ ଆଗ୍ରହରେ ଧରି ରଖିବାକୁ ମୁଁ ଲାଗିପଡ଼େ ¬ 


ଜିଛି ତ ଭଲ ଆଡ଼କୁ ଯାଏ ନାଇଁ ଏଠି 

ଦିନ ପରେ ଦିନ, 

ତେବେ ବି ବଦଳୁଥ୍ବା ଦୁନିଆକୁ ଦେଖି କେମିତି ଲାଗେ 
ଦୁଃଖ ତ ସବୁବେଳେ ରହିଥ୍‌ଲା ରହିବ 

ନିଜର ଦୁଃଖକୁ ଅନ୍ୟର ଦୁଃଖ ସଙ୍ଗେ ମିଳାଇଲେ 

ସତ୍ୟ ପାଇଁ ଯୁଦ୍ଧ କରିବାର ପ୍ରୟାସ ଜେମିତି ହଜିଯାଏ 
ସେଇ ଧାଡ଼ିମାନଙ୍କ ଭିତରେ 


ଟିକୁଆ ମୁଣ୍ଡାର ଝିଅ ଆଣିଥ୍ବା ଦିନକର ମନୁରିରେ 
ତା'ରି ସେ ସଳପ ରସ 
ଦିଏ ତାକୁ ଗର୍ନ କରିବାକୁ ଦଶଟି ମୁଣ୍ଡ 

କିନ୍ତୁ ମୋ ଛାଇ 
ଡୁବେଇଦିଏ ମତେ ତା'ରି ନିର୍୍ଚନ ଭାରରେ : 


ଦଶବାରଟି କବିତା ଲେଖିଦେଲେ 
ଦେଇପାରିବ କ'ଣ 

ନିଜ ଦେହ ବିକୂୁଥ୍ବା କନକଲତାର 

ବିଶ୍ଵାସ ଓ ଆବେଗରେ ଥୋଇଥ୍‌ବା 
ଗୋଟିଏ ମନ୍ଦାରର ସେଇ ପବିତ୍ରତା ? 
ଜବିତାର କେତୋଟି ଧାଡ଼ିରେ ମୋର 
ଲାଗି ରହିଚି ବାରବୁଲା କୂକ୍ରରର ଅନ୍ଧେଷଣ 


ଆଜି ଛାଇଟିର ପାଦ ବି 

ଛୁଇଁ ପାରେ ନାହିଁ ମୋ ମାଟିକୁ 

କେବଳ ଖୋଜିବାର ବେଳଟି 

ଫେରିଆସେ ଥରକୁ ଥର 

ପାଖରେ ଥ୍ବା ମୋ ରୁମାଲଟିର ନିସ୍ତବ୍ଧତାରେ॥ 


ବାୟା ରଜା 


Digitized by srujanika@gmail.com 


ବାୟା ରଜା 


ରହିଲା କ'ଣ 


ଟିକିଏ ଟିକିଏ କଥା ସବୁଥ୍‌ରୁ ରହିଯାଏ 
ଜାନ୍ଧ ଉପରେ ଲଦି ହେଉଥ୍‌ବା ଭାରରୁ 
ଗତ ରାତିର ଅନ୍ଧାରରୁ 

ବା ଗୋଟିଏ ବନ୍ଧନର ଛଳଟି ଭିତରୁ 
ତୋଳା ମଲ୍ଲିଫୁଲଟିର ବାକି ଜୀବନରୁ 

କିଛି ନା କିଛି ରହିଯାଏ ଜେମିତି : 

ସାତ ଆଠଟି ଛିଙ୍କ ପରି 

ଖରାରେ ଶୂଖୁଥ୍ବା ନାଲି ମରିଚରୁ ଯେମିତି 


ଆମ ଜୀବନରୁ ବି ସେମିତି କିଛି ରହିଯାଏ 

ନା, ଦେହରେ ନୁହେଁ 

ଦେହଟି ତ ଗୋଟିଏ ଘର ପରି 

ଯାହାର ବାସିନ୍ଦାକୁ ଖୋଜି ଖୋଜି ମିଳେ ନାଇଁ 
ଗୋଟିଏ କକ୍ଷରୁ ଆଉ ଗୋଟିଏ କକ୍ଷକୁ ଯାଇ 
ଦେଖେ ଯେ ଖୋଢୁଥ୍ବା ବସୁଟି ସେଠି ଆଉ ନାଇଁ 

୨୮ 


ତା'ହେଲେ 

ଜୀବନରୁ କଣ ଆମ୍ମାଟି ରହିଯାଏ 

ହଜିଲା ପିଲାଟି ପରି 

ତାର ନିଜ ଘ୍ରରେ ବାଟ ନ ପାଇ ? 

ମରଣରୁ ତ 

ଇତିହାସ ଟିକିଏ ରହିଯାଏ 

ମରା ହୋଇଥ୍ବା ଲୁଣ ଗଦାପରି ଚିଲିକା କୂଳରେ 


ମାଆ ପୁଅଟିକୁ ଗପ ଶୁଣେଇଲା ବେଳେ 

ସେଥୁରୁ ବି କିଛି ରହିଯାଏ : 

ଭୟ ଟିକିଏ 

ଆଶା ଟିକିଏ 

ଆଉ ମାଆର ଆପଣାର ଆଇନାରେ 

ଧଇଁ ସଇଁ ହେଇ ଦୌଡୂଥ୍ବା ତାରି ପ୍ରତିବିମ୍ବଟି 
ଯେମିତି ଯାତ୍ରା ଗୋଟିଏ କାହାର 

ଚୃପ୍ଟାପ୍‌ 

ପୃଥ୍ବୀର ସୁନେଲି ଦିଗ୍ବଳୟର ଧାରକୁ ଗଲାବେଳେ 
ହଁ, ସବୁବେଳେ ସେଇ କଥାମାନଙ୍କରୁ 

ଜିଛି ନା କିଛି ରହିଯାଉଥାଏ 

ନଇବଢ଼ି ସରିଗଲେ କୂଳ ଦିଓଟି 

ବାଇଶି ପାହାଚ ଚଢ଼ି ଆସିଲେ ଆଶ୍ରୟ ପରି ଟିକିଏ 
ବା ମଶାଣିରେ ପୋଡ଼ାପୋଡ଼ି ଶେଷ ହେଲେ 
ଯୋଉ ନିଛାଟିଆ ପବନ ଟିକିଏ 


ଜିନ୍ଧ ଜିଏ କହିପାରିବ 
ମହାତ୍ମା ଗାନ୍ଧୀଙ୍କୁ ଗୁଳିକରି ହତ୍ୟା କରିବା ପରେ 
ସେଇ ପିସ୍ତଲର ଆବାଜରୁ କ”ଣ ରହିଲା ? 

ଟିକିଏ ଜିଛି ବୋଧେ ରହିଗଲା : 

ଟିକିଏ କିଛି 

କେବଳ ସେଇ ପଡ଼ିଆରେ ଅଚିହ୍ନା ଘାସରେ 
ଯୁଗ ଯୁଗ ଧରି ବୃଟ୍‌ମାନଙ୍କର ଦଳନରେ 


ଘଟଣା ଗୋଟିଏ ଗୋଟିଏ 

ଶେଷ ହେଲା ପରେ ସେମିତି ଟିକିଏ ଟିକିଏ ରହିଯାଏ 
ରକ୍ତ ଦାଗଟିଏ 

ଭଙ୍ଗା ଚୁଡ଼ିର ଟିକିଏ 

ଫଲିତଲ୍‌ ବୋତଲରେ ବିଷ ଟିକିଏ 

ଅବିଶ୍ଵାସର ଲୁହ ଟୋପା ଗୋଟିଏ 

ଆଉ ସେ ସବ୍ରରେ ଥାଏ 

ସୁତ଼ିର ଅସହାୟ ଫାଶ 


ଆଉ ମୋର ଜୀବନ ଶେଷ ଯେବେ ହବ 
ସେମିତି ଟିକିଏ ବୋଧେ ରହିଯିବ 

ମୋ ବିରୋଧରେ ଟିକିଏ କିଛି 

ଗୋଡ଼ ମୋର ଖସିଯାଇଥ୍ବା ସମୟରୁ ଟିକିଏ 

ଭଙ୍ଗା ମଦ ବୋତଲଟିଏ ବୋଧେ 

ଜିମ୍ବା ବଡ଼ଦାଣ୍ଡରେ କୁଷ୍ଠୀର ଲମ୍ବିଥିବା ହାତର ଗୁହାରି 


ଭୁଲି ଯାଇଥ୍ବା ମୋ କବିତା ଗୋଟିଏରେ 

ଅନ୍ଧାରକୁ ଗୁହାରି 


ଚାଲ୍‌ରେ ବନିଆ 

ଅନ୍ଧାର ଅନ୍ଧାର ଭିତରେ ଜୀବନଟିକୁ ଟାଲ୍‌ ଗଢ଼ିଦବା। 
ତୁ ଓ ମୁଁ, କେତେ ଭିନ୍ନ ଆମେ 

ମୋର କୋଠାଘର, ତୋର ଛୋଟ ଚାଳିଆ। 

ଟଙ୍କା ଗୋଟିଏର ଏପଟ ସେପଟ ଭଳି। 

ଜିନ୍ଧ ଅନ୍ଧାର କେମିତି ସମାନ କରିଦିଏ ଆମକ୍ର, 
ସିନେମା ଘର ଭିତର ପରି ଏଇ ଅନ୍ଧାର। 

ମନେଅଛି ଜି ତୋର ସେ ଆଲୁଅକୁ 

ଯିଏ ସାରା ଦୁନିଆ ପରିଷ୍କାର କରିଥଲା ଦିନେ, 
ଦେଇଥ୍‌୍ଲା ପୁଣି ନୂଆ ଜୀବନ ? 

ସେ ଆଲୁଅ ଆଜି କାହିଁ 

ଯାହାକୁ ଦେଖୁଥ୍ଲୁ ଆମେ ଦୁହେଁ ନିଜ ନିଜ ଭିତରୁ : 
ଯେତେବେଳେ ଦୌପଦୀର ବାଳରେ ପଡ଼ି 
ଫେରିଗଲା ଅଭିମାନରେ ସେ ରେଶମୀ ପରିସରରୁ ? 
କାହିଁ ସେ ନରମ ଆଲୁଅ 

ଯିଏ ଆଖ୍ରେ ତା'ର କରିଥ୍ଲା ତିଆରି 

ନିରୀହତାର ଅନୁସୂପା ? 


ବାୟା ରଜା 

ବାୟା ରଜା 


ଜାହିଁ ସେ ସୁନେଲି ସକାଳ 
ଯିଏ ସତ୍ୟ ପାଇଁ କାଟି ପାରିଥ୍ଲା ଗୋଟିଏ ପିଲାର 
ବଢ଼ା ଆଙ୍ଗୁଠି ? 


ଚାଲ୍‌ ବଳିଆ, 

ଅନ୍ଧାର ଭିତରେ ନିଜ ନିଜକୁ ସମର୍ପି ଦେବା- 

ଏ ନୂଆ ଆଲୁଅର ମାରାମ୍ମ୍ୟ ସହି ହେଉ ନାଇଁ ଆଉ 
ଘାରେ ମତେ ସେ ଆଲୁଅର ବିଚାର 

ଏତେ ଟାଣ ଏତେ ସ୍ଥିର ଏ ସୂର୍ଯ୍ୟ କିରଣ 

ଯେ ସବୁଠୁ ନିଷ୍ଣୁର ସ୍ଵପ୍ନ ଦେଖାଉଥାଏ ମତେ : 


ଆରେ ବଳିଆ, 

ଦିଲ୍ଲୀ ଦରବାରରେ ରାଜା କିଏ କହତ ! 

ରାଜା ହବାକୁ ତ ସମସ୍ତେ ଆଗ୍ରହୀ : 

ଏଇ ନୂଆ ରୋଗ ପାଇଁ କିଛି ଭାକ୍ସୀନ୍‌ ଅଛି ? 

ଯିଏ ରାଜତ୍ଵ ଜରେ ସିଏ ରାଜା ନୁହଁ 

ଯୋଉମାନେ ସଂସଦ ଭବନରେ ଟଣାଓଟରା ହୁଅନ୍ତି, 


ସେମାନେ ମନ୍ତ୍ରୀ ନୁହନ୍ତି 


ଯାହା ପଡ଼ିଥାଏ ରାସ୍ତାରେ ବଜାରରେ କାଗଜର ଟୁକ୍ରରା 


ସିଏ କବିତା ନୁହଁ 

ଯେତେବେଳେ ଛଶୁରଙ୍କୁ ନମର ଆସେ 

ସେବେ ଅନ୍ଧାରର ଆୟୋଜନ ନୃହଁ 

ତୋ ବନିଶୀରୁ ଯୋଉ ମାଛ ଖସିଯାଏ 

ତା'କୁ ଧରିବାକୁ ଯା'ନା 

ଯେମିତି କବିତାରୁ ଯୋଉ ଶହ ଖସିପଡ଼େ 

ତା'କୁ ଧରି ମୁଁ ପାରେନା ¬ 

ଆଉ ଫୁସୂରୁ ଫୁସୁରୁ ଜରି କହ ନାଇଁ ମତେ କଥା 


୩୧ 

୩୨ 


ସେ ଅଛ୍ଧବିଶ୍କାସ ବିଷୟରେ, ରେ ବଳିଆ 

ଯେ ତୋର ସହିବାକୁ ଅଛି ବୋଲି 

ଢୀବନରେ ସହୁଥ୍‌ବୁ ତୁ ଦୁଃଖ। 

ଜିଏ ଢାଣେ ସେ ଆଲୁଅ ଭଲ ପାଇବା ନା ହଜିଯିବା 
ନା ମନଟି ଭରିଗଲେ [ ଭଲ ପାଇବାରେ ହଉ ବା ସବୁ ହଜାଇ ଦେବାରେ ] 
ଯାହା ଅବଶ କରିଦିଏ ଆଶାର ହାଡ଼କୁ 

ଚାଲ୍‌ ବଳିଆ, 

ଖାଲି ଅନ୍ଧାରକୁ ପିଲାଦିନର ସୃତି ପରି ଧରି ରଖିବା 
ହାତ ତ ଆମର ମଇଳା 

ମଇଳା ରହିଛି ସେମିତି ବର୍ଷ ବର୍ଷ ଧରି 

ଆଉ ଲାଭ କ'ଣ ହାତ ଧୋଇଲେ ପୁଣି ? 

ଏ ଅନ୍ଧାର କେବେହେଲେ ଭାଙ୍ଗି ପାରିବ ନାଇଁ ଆମକୁ : 
ସେ ଆସିବ ବର୍ଷା ରାତିରେ 

ଗୋଟିଏ ଜାଦୁଅ ରାସ୍ତାରେ 


ଘରମୂହାଁ ହେଲାବେଳେ — 

ଯେତେବେଳେ ତୋର ରକ୍ତ ଦେଖିବି ମୁଁ ମୋ ଦେହରେ 
ଆଉ ଆମ ଆପଣାର ଲୁଚି ରହିଥ୍ବା ଅଂଶ 

ଦେଖିବୁ ସମୟ ଭିତରେ 

ଫେରିଲା ବେଳେ ଅମଳ ହେଇଥ୍‌ବା କ୍ଷେତମାନଙ୍କରେ 
ଥା ଧାନଗଛଙ୍କୁ ଧରି ରଖିଥ୍ବା ମାଟିର ସରଳତାରେ 
ବଞ୍‌ ରହିଥ୍ବା ସେ ଅନ୍ଧାର, 

ଯୋଉ ଅନ୍ଧାରକୁ ରଖିହୁଏ କେବଳ ହାତମ୍ଲୁଠାରେ 
ରଖିହୁଏ ବି ବୁଲୁଥ୍ବା ମାଆ ଛେଉଣ୍ଡ ପିଲାମାନଙ୍କ ନିର୍ମଳ ଆଖରେ 
ଶୋଇଥ୍ଲା ବେଳେ, ଭୋକରେ, ଛିଣ୍ଡା ଜାମାରେ 
ଅନ୍ଧାର, ସୂର୍ଯ୍ୟଙ୍କ ନିର୍ମମ ଆଲୁଅର 

ଆନମ୍ଭଗଛ 


ସେ ଦିନ ବାପା ଓ ମୁଁ ଦୁହେଁ 

ଆମ୍ବ ଗଛଟିର ଚାରା ଲଗେଇଲା ବେଳେ 
ଗୋଟିଏ ବଡ଼ ସମ୍ଭାବନା ଭିତରେ ରହିଯାଇଥଲୁ : 
ଭବିଷ୍ୟତର ହାତ ଥଲା ମାଟି ଭିତରେ- 

ଆମ ଚାରିପାଖେ ଲୋଜଙ୍କ ଜୋଳାହନ 
ମଣିଷର ମଣିଷ ପ୍ରତି ଭୟ ଓ ଅବିଶ୍ଧାସ 

ଜିନ୍ଧ୍‌ ସେ କଅଁଳ ପତର ଟାରିଟିର ଛାଇରେ 
ଥ୍ଲା ଅଗାଧ ସ୍ଥିରତାର ମଣ୍ଡପ 

ଯୋଉଥ୍୍‌ରେ ମୋ ଜୀବନର ଖଣ୍ଡେ ଅଂଶ 
ଅଜାଣତରେ ମୋର ହେଉଥଲା ତିଆରି 


ଆଜି ସେଇ ଦିନଟିର ଛାଇକୁ ଜାନ୍ଧରେ ଧରି 
ଆସି ପହଞ୍ଚି କପାଳର ଖୋଲା ଆଞ୍ଳାରେ 
ପୁଣି ଏଇ ଗଛର ଥଷ୍ଡା ଥଣ୍ଡା ଛାଇକୁ 
(ନିଜ ସମ୍ଭାରର ପଞ୍ଜ୍‌ରି ଭିତରୁ ବାହାରି) 
ଯୋଉଠି ଭଲ ପାଇବାର ତିଭ୍ତତା ନାଇଁ 
ନାଇଁ ହରେଇବାର ଭୟ ବା ତୁମର ପ୍ରତାରଣା କିଛି 
ବାୟା ରଜା ୩୩ 

୩୪ 


ଯୋଉଠି ହାତଯୋଡ଼ି ରହିଥ୍ଲେ କେବଳ ସେ ଜଥା ଦୁଇଟି : 
ଯାହା ହେଇପାରିଥା'ନ୍ତା ଦିନେ ଆଉ ହେଇପାରେ ପୁଣି ଜେବେ ¬ 
ଏଇ ବିସ୍ତୀର୍ଣ୍ ଛାଇର ଭରସା 

ଯିଏ ସମ୍ଭାଳେ ଚିରଦିନ 

ଆମେ ବୁଝୁ ନ ଥ୍ବା ମାଟି ଓ ପବନ ଭିତରେ ନିବିଡ଼ ସମ୍ପର୍କକୁ 


ବାୟା ରଜା 

ଖରାବେଳ 


ଉଦ୍‌ଉଦିଆ ଦିପହର ଝରି ପଡ଼ିଚି 
ମହାନଦୀର ଶୁଖ୍ଲା ବାଲିକୁ। 
ତା' ଭିତରେ 

ତେର ବର୍ଷ ବୟସର 

ଗୋଟିଏ ଧର୍ଷିତା ଝିଅର ଶବ 


ଜାହାର ବି ଅଦୃଶ୍ୟ ହାତ 

ଆକାଶରୁ ଖସି ନାଇଁ ତ 

ଟିଳ଼ାର କରୁଥ୍ବା ଝିଅଟିକୁ 

ଘୋସାରି ନେଲାବେଳେ ବାଧା ଦେବାକୁ ? 


ଏଥ୍‌ ମଧ୍ଯରେ 
ଆମର ସେଇ ଭୋକିଲା ବାଲି ତଳେ ତଳେ 

ହିଂସ୍ଵ ବାଘଙ୍କ ନଦୀ ବୋହି ଚାଲିଲା। 

ଆଉ ନେତାଙ୍କ ଗୁଣ୍ଡାମାନେ 

ସାନ ପିଲାଙ୍କ କଣ୍ଠରେ ପଚାରିଲେ : କ'ଣ ହେଲା ? 


ବାୟା ରଜା ୩୫ 

ସୂର୍ଯ୍ୟ ତା'ରି ଜ୍ୟୋତିରେ ମତ୍ତ ଥୁଲା । 
ଖାଲି ମଲା ଭୂଇଁର ଦୁର୍ଗବଧ ଥ୍ଲା ପବନରେ 
ଖାଲି ଭୁଲିଯିବାର ବିରାଟ ଅଭିଶାପ ରହିଥ୍ଲା ମନରେ 


ଆଉ ସେ ଛୋଟ ଝିଅଟିର ଶବରୁ 
ଘାସ ବଢୁଥ୍ଲା ମୋରି ଦେହରେ | 


ବାୟା ରଜା 

ବାୟା ରଜା 


ଆକାର 


ଭଲ ପାଇପାରିଲ ମତେ। 
ନା ପାଇଲ 

ଆଉ ମୁଁ ଜାଣିଲି ନାଇଁ! 
କେବେ ବି 


ରାତି ଅଧରେ 

ମନ ଭିତରର ନିର୍ଜନ ଦୁଇପହରେ 

ବ୍ରଲା କୂକୁରଟିର ଭୂକିବାର 

ଦୁଇଟି ମୁହୂ ଭିତରେ 

ଜନ୍ମ ନେଇପାରିଲ ତୁମେ : 

ଆକାର ଥଲା ସେଇ ଅନ୍ଧାରର 

ଯୋଉ ଅନ୍ଧାର ବାହାରିପାରେ 

କେବଳ ଦୂନିଆର ସ୍ଵଚଥ ଆଲୁଅର ପରିହାସରୁ। 


କଥା ପଦେ ପଦେ ଆଜି କ୍ରହ, 
ବୁଝେ ବା ନ ବୁଝେ ମୁଁ କିଛି 
ଜଗତରେ 


୩୭ 

ସବୁ କିଛି କ'ଣ ତାଙ୍କରି 
ଆପଣା ଆପଣା ଜାଗାରେ ଖାଲି ବଢ଼ିପାରନ୍ତି ? 
ନିରୀହ ଗଛଟିଏ ପରି ? 


କିନ୍ତୁ ତୁମେ ହିଁ 

ତୁମରି ଆକାରରେ ବଢ଼ ନାଇଁ। 

ସେଇ ଅନ୍ଧାରର ଆଜାରରେ ଭାସି ଭାସି 

ମୁଁ ପାଇପାରେ ନିଜକୁ 

ଆଖପାଖ ନିର୍ଗଧ ଗନ୍ଧମାନଙ୍କରେ : 

ଅଧ ରାତିର ଶାନ୍ତ ପବନରେ 

ଧୂଆ ହେଇ ପରିଷ୍କାର ଥ୍ବା ଏଇ ଦରନିଆର। 
ଆଉ ଜୀବନ ଟିକକ ଗଡ଼ିଗଲା ପରି ଲାଗେ ¦ 


ଭଲ ପାଇଲ ମତେ 
ଆଉ ମୁଁ ଜାଣିଲି ନାଇଁ 


ବାୟା ରଜା 

ବାୟା ରଜା 


ଅରୁନ୍ଧତୀ : କୌଣସି ପରିଚୟ ନୁହେଁ 


ଅନେକ ଦିନ ହେବ ଅରୁନ୍ଧତୀ ସଙ୍ଗେ ମୋର ହେଇନି ଦେଖା 

ପିଲାଦିନ କଥାର ପରିଧ୍‌ ଭିତରୁ କୁଆଡ଼େ ଉଡ଼ିଯାରଥ୍ବା ସେଇ ଅରୁନ୍ଧତୀ 

ଠିକଣା ତା'ର ଚାରିଆଡ଼େ ଖୋଜି ଖୋଜି ଆଜି ଯାଇଚି ଥକି 

ନରକୂଳରୁ ନେଇ ସିନେମା ହଲ୍‌ ଯାଏ ବର୍ଷ ବର୍ଷ ଧରି 

ବଡ଼ବଡ଼ିଆ ବେପାରିଙ୍କ ସଚେତନ ବୈଠକଖାନାମାନଙ୍କରୁ ଆରମ୍ଭ କରି 

କଲେଜ ପତୁଥ୍ବା ଯୁବକମାନଙ୍କ ଆଇଡିଆଲିଜ୍‌ମ ଭିତରେ 

ମନରେ ମୋର ଲମିଥ୍ବା ସଂଜୀର୍ଣ୍ଣ ନିସ୍ତନ୍ତତା ଭିତରେ 

ଆଉ ଉପରବେଳିଆ ବୈଶାଖୀ ଝଡ଼ ପରେ 

ଯେତେବେଳେ ସେ ନରମ ସୂର୍ଯ୍ୟକିରଣ ଭର୍ଭି ହୁଏ ସ୍ପ୍ନଟିଏ ଭିତରେ 

କାହିଁ କୋଉଠି ସେ ସବୁରେ ତ ଦେଖା ହେଇ ନାଇଁ ମୋର ଅରୁନ୍ଧତୀ 

ସଙ୍ଗେ 

ଅପେକ୍ଷାରେ ରେଳଷ୍ଟେସନ୍‌ରେ ଏଜା ବସିବାବେନେ ହେଉ 

ବା ଅଧରାତିର ଦସ୍ବପ୍ନ ଭିତରେ ¬ 

ହଜାର ହଜାର ବର୍ଷ ତଳେ ଜିଏ ଖୋଜିଥୁଲା କି ଅରୁନ୍ଧତୀକୁ ? 

ଦେଖିଥ୍ଲା କିଏ ତା'କୁ ଅମାବାସ୍ୟା ରାତିରେ ? 

ମୋ ପରି ଲୋକଟିଏ ନା ଆଉ କେହି ? 

ସଚେତନ ବା ନିପଟ ବୋକାଟି ? 

ବା ଜ୍ଞାନର ବୀର୍ଯ୍ୟଟିଏ ? 

ଅନେକ ସମୟରେ ରାସ୍ତାରେ ଛିଡ଼ା ହୋଇ ଖୋଢତୁଥାଏ ମୁଁ ତା'କୁ ଏଜା 
୩୯ 

ଏକା 
ଆଉ ତା'କୁ ଖୋଜିଲା ବେଳେ ମୁଁ ନିଜେ କେମିତି ହଜିଯାଏ 
ସ୍ବାଧୀନ ହେବା ତ ଖୁବ୍‌ ଭଲ କଥା 

ଜିନ୍ଧୁ କିଏ ସେ ଖୋଜିବ ମତେ ମୁଁ ନିଜେ ହଜିଗଲା ବେଳେ ? 
କେବେ କେବେ 

ସକାଳର ଭୈରବୀ ରାଗର ବାଟରେ ତା'କୁ ଖୋଜୁଥାଏ 

କେବେ ପୁଣି ଫେରିଆସେ ସେଇ ରାଗର ଆଳାପ ହୋଇ 
କେବେ କେବେ 

ନୀଳଗିରିର ସେଇ ତେର ବର୍ଷର ଝିଅର ଶବରୁ 

ରଜ୍ତ ଗତୂଥ୍ବା ବାଟରେ ତା'କୁ ଖୋଜୁଥାଏ 

ଆଉ କେବେ ପହିଲି ରଜର ବରଷା 

ଓଡ଼ିଶାର ମାଟିକୁ ଅଭିଷେକ କଲ୍ଲାବେନେ 

କେତେବେଳେ ବା ରାସ୍ତାରେ ଚାଲିଯାଉଥ୍‌ବା 

ସେ ଅପରିଚିତା ଝିଅର ମୁହଁର ବଗିଚାରେ 

ପ୍ରଜାପତିଟି ପରି ମୁଁ ଏପଟ ସେପଟ ହୋଇ ଖୋଜେ 

କିମ୍ବା କେତେବେଳେ ମନ ଭିତନେ 

କୋଉ ଯୂଗରୁ ବଦ୍ଧ କରିଥ୍ବା ସେ ଆଖ୍‌ ଦୁଇଟିରେ 

ଯୋଉଠି ଆକାଶ ଓ ସମୁଦ୍ର ଭିତରେ ଥାଏ ଚିରନ୍ତର ବିଭାଗ 
ଅନେକ ଦିନ ହେବ ଅରୁନ୍ଧତୀ ଫଟ୍ରେ ମୋର ହେଇନି ତେଖା 
ବର୍ଷ ବର୍ଷର ଶବ୍ଦମାନେ ଯୋଉଠି ସତ୍ୟର ଭାଷା ବନିପାରି ନାହାନ୍ତି 
ପଦ୍ମଭରା ପୋଖରୀର ସବୁଜ ପବନରେ 

ଆଜି ଭାବେ 

ହବ କି ତମର ଦେଖା କେବେହେଲେ ଅରୁନ୍ଧତୀ ସଙ୍ଗେ ? 

ଯଦି ଦେଖାହୁଏ ତୟାକରି କହିବ ତା'କୁ 

ଯେ ଏ ଦେଶର ସହର ଓ ଗାଁଗଣ୍ଡା ସବୁରେ 

ସୃଶ୍ଙଖଳ ସୁଶୀଳ ଦୁନିଆ ତଡ଼ିଦେଇଚି ତା'କୁ ସମୟ ବାହାରକୁ — 
ଜାରଣ ତମର ଦୁଃସାହସିକ ଜୀବନ ପାଇଁ 


ବାୟା ରଜା 

ନାଇଁ ଜାଗା ଏଇଠି, ଅରୁନ୍ଧତୀ 

ନାଇଁ ବି ତମର ଦୁଃଖ ଧରି ରଖିବାକୁ ଶ୍ୃଶାନ ବା ମନ୍ଦିର ସେମିତି 

ବା ଘରଟିଏ ମିଥ୍ୟା ଘୃଣା ଲାଞ୍ଚନାର ବାହାରେ 

ଜାରଣ ତମ ନିଜ ମୃତ୍ୟୁର ସମୟ ଛାଡ଼ିସାରିଚି ତମକୁ 

ଆଉ ତମ ନିଜ ଦେହ ଓ ସମୟର ମୃତ ଦେହ ମଧ୍ଯରେ ନାଇଁ କିଛି 
ପାର୍ଥକ୍ୟ 


ସତରେ ତମେ ଜ'ଣ ଦିନ ମୋର ଥଲ, ଅରୁନ୍ଧତୀ ? 

ଥଲ ମୋର ପିଲାଦିନର ସ୍ବେହ ଶ୍ରଦ୍ଧାର ଛାଇର କୁନି ପଦକ୍ଷେପରେ ? 
ଯେବେ ପ୍ରେମ ଥଲା କ୍ଷମାବିହୀନ, ପ୍ରେମ ଦେଉଥୁଲା ଚାଳି 
ସତୀତ୍ସର ସିଧାସଳଖ ରେଖାଟିକୁ 

ଆଉ ବର୍ଷା ରାତିର ଛାଇସବୁ ଥରୁଥ୍‌ଲେ ବିବେକର ପାଣିରେ 
ସେତେବେଳେ ଜି ତମେ ଥ୍ଲ ମୋର, ଅରୁନ୍ଧତୀ ? 

ଜୀବନର ଶେଷମୁଣ୍ଡରେ ଆସି ଦେଖେ କିଛି ତ ଶିଖିଲି ନାଇଁ 

ନା କିଛି ବି ଶିଖାଇ ପାରିଲିନି କାହାକୁ 

କେବଳ ଇଛ୍ଥାସବୁ ଧରି ଆଗେର ଯିବାର ଗୋଟିଏ ଲୋକଟି 
କବି ତା'କୁ କୁହ ବା ରାସ୍ତାରେ ବୁଲୁଥ୍ବା ନୀରବ କୂଜୁର ଗୋଟିଏ 
ମୁହଁକୁ ପୋତି ଯିଏ ଶୁଘି ଶୁଫି ଯାଏ ହିତାହିତର ମାଟିକୁ 
ଆଗରେ ସୂର୍ଯ୍ୟ ଆଲୁଅ ବାଟ ତା'ର କଢ଼ାଇ ନିଏ 

ପଛରେ ତା'ର ଲମିଥାଏ କେବଳ ସମୟର ଛାଇ 

କିନ୍ତୁ କାହିଁ ଆଖ୍‌ରେ ତା'ର ତ ଲୁହସବୁ ଶୁଖି ନାଇଁ ଆଜିଯାଏ 
ଦେଶରେ ତା'ର 

ଲକ୍ଷ ଲକ୍ଷ ଠାକୁରଙ୍କ ଘର ସବ୍ର ଓଦା 

ଆଜି କେବଳ ଆମ ଲୁହର ବର୍ଷାରେ 


ଏତିଜି ଖାଲି କହିଦିଅ ଦେଖାହେଲେ ଅରୁନ୍ଧତୀକୁ 
ଯେ ତମ ଛବି ଆଗରେ ଥ୍ବା ଦୀପର ଆଳୁଅକୁ 


ବାୟା ରଜା ୪୧ 

୪୨ 


ଚାହିଁବି ଆଉ ଚାହିଁଲୁ ନାଇଁ 

ତମ କଥା ଭାବିଲୁ ନିଜ ନିଜ ଭିତରେ କଥା ହେଲାବେଳେ 
ଜିନ୍ଧୁ କଥା ତ କହିଲୁ ନାଇଁ 

ତମେ ନୁହଁ ମୋର ଅଂଶ କିଛି 

ଧରି ରଖିଚି ମୁଁ ଯାହାକୁ 

ଖାଲି ମୋରି ବାଟରେ ଯେମିତି ଯାଉଥାଏ 

ଗଡ଼ି ଗଡ଼ି ଆଗକୁ 

ବାୟା ରଜା 


କଣେଇ 


ସେ ଦିନ 
ବାଲିଯାତ୍ରା ସାରା 
ମାଟି କଣ୍ଢେଇଟିକୁ 
ଖୋଜି ଖୋଜି ଥକିଗଲି — 
ପାଇପାରିଲି ନାଇଁ 
ମୋର ସେ ଅତି ପରିଚିତ 
ପିଲାଦିନର କଣ୍ଢେଇଟି : 
ମାଆର ଲମ୍ଭିଥ୍ବା ଗୋଡ଼ ଦୁଇଟିରେ 
ସ୍ୟେହରେ ଶୁଆଉଥ୍‌ବା ଛୁଆଟିକୁ — 
କୋଉ ଯାତ୍ରା ବା ମେଳା ବା ବଜାରରେ 
ନଥ୍ଲା ସେ ମାଟି 
ବା ସ୍ବେହ ବା ମାଟିର ଗର୍ବ, 
ନ ଥ୍ଲା ବି ପିଲାଦିନ, 
ଖାଲି ମୋ ଆପଣା ପିଲାଟି ବେଳର ସ୍ବପ୍ନର 
ରାତି ଗୋଟିଏ 
ଆସି ଜମି ଯାଇଥଲା 
ଜୀବନର ସଞ୍ଚୁତ ସମ୍ପଦ ଉପରେ। 
ଆତ୍ମା ବି ନଥ୍ଲା ସେ ରାତିର : 
ରାତିଟି କେବଳ 
୪୩ 

୪୪ 


ଗୋଟିଏ ରାଜନୈତିକ ଦଳର 

ଲୋକସଭା ପ୍ରାର୍ଥୀ ପରି 

ଭିକ ମାଗୁଥ୍ଲା ଭୋଟ ପାଇଁ, 
ଆଜିକାଲିର 

ଜଥା କହୁଥ୍ବା ଅନ୍ୟ ଏକ କଣ୍ଢେଇଟିଏ ¬ 
ଯାହାର 

ମିଛ ସତ ଧନ ଯୌବନ ହତ୍ୟା ସ୍ପେହ 
ଜଥା ଜାଣିବା 

ସବୃବେଳେ ଅନାବଶ୍ୟକ ଥାଏ ॥ 


ବାୟା ରଜା 

ବାୟା ରଜା 


ରାଶି 


ରାଶି କିଛି ସ୍ଵପ୍ନ ନୃହଁ 

ସତ ବା ମିଛ ନୁହଁ! 

କିମ୍ବା ମରି ଷଢ଼ିଯାଇଥ୍‌ବା ମନରେ 

[ସମୂଦଧ ବାଲିରେ ପଡ଼ିଥ୍ବା କଇଁଛଟି ପରି ] 
ସାଲୁବାଲୁ ହୋଉଥ୍ବା ପୋକ ନୂହଁ। 

ଲାଗେ ମେମିତି 

ଅତୀତ ଓ ଭବିଷ୍ଯତ ମଧ୍ଯରେ 

ରହିଥ୍ବା ଗୋଟିଏ କାତର ତାର ଚାଲି! 
ଶାନ୍ତ ପରିସ୍ଥିତିରେ ଜେବେହେଲେ 

ରାଶି କରିପାରେନି ବସବାସ। 

ଜଣ୍ଢେଇଟି ପରି ଗଡ଼େଇ ଦେଇପାରେ ମଣିଷକୁ 
ଦୁଃଖର ନାଆଁରେ। 


ମୋର କିନ୍ତୁ ସିଏ 
ଅତି ନିଜର ହେତୁ : 
ଟାପରା କରୁଥାଏ ହଜିଯାଇଥ୍ବା ମୋ ଦୁନିଆଟିକ୍ର। 

ମଲ୍ଲୀର ରାଶି ବୋଲି କିଛି ନାଇ। 

ଏତେ ଭୋକରେ 

ଫୁଲ ଝଡ଼ୁଟା ପରି ଘରେ ପଡ଼ିଥ୍ଲେ 

ରାଶିର ମାନେ କିଛି ରହେ ? 

ବଟିପାରେ ସେ କେବଳ 

ଯେବେ ଯେବେ ତା'ର ମଦୁଆ ସ୍ଵାମୀ ଘରକୁ ଫେରି 


'ତା ରାଶି ଉପରେ ଗୋଇଠା ପରେ ଗୋଇଠା ପକାଉଥାଏ । 


ଦୁନିଆରେ ଯାହା ହବାର 

ତ ହୋଇଯାଉଥ୍‌୍ବ 

ଜିନ୍ଧୁ ମୁଖ୍ୟମନ୍ତ୍ରୀ ଆସି ସଭାରେ ପହଞ୍ଗଲେ 

ଲୋକଙ୍କ ଦୌଡ଼ାଧପଡ଼ାରେ 

ରାଶିର କେମିତି ଡେଣା ଲାଗିଯାଏ : 

ଗରିବ ଜୀବନର ଲକ୍ଷ୍ୟ ହୁଏ ସେତେବେଳେ 

ଖାଲି ଗୋଟିଏ ଭଲ ରାଶିରେ ଜନ୍ମ ନେବାର। 
ଆକାଶର କ'ଣ ରାଶି ଅଛି ? 

ତେବେ 

ସମୟକୁ କେମିତି ସିଏ ଖୋଲି ଦେଇପାରେ 

ଆମ ଢୀବନରେ ନେଇଥ୍‌ବା ଶପଥମାନଙ୍କରେ 
କେବଳ ସେ ଶପଥ ସବ୍ର ଭାଙ୍ଗିବାକୁ ? 


ଆଉ ଏଇଠି 

ମୁଁ ମୋ ତୁଳା ରାଶି ଭିତରେ ବସିରହି 

ଆଶ୍ଚର୍ଯ୍ୟ ହେଉଥ୍‌ବି ଯେମିତି 

ମଲ୍ଲୀ ପରି ମଣିଷଙ୍କର 

[ ଯାହା ଭାଗ୍ୟ ନୁହେଁ ମୋର କିମ୍ବା ବଞ୍ଚବାର ଆଶା] 


ବାୟା ରଜା 

ସହିବାର କାମନା, 

ଉଚ୍ଚାଗର ରାତିର ଫାଙ୍କ ଭିତରେ ଦିଶୁଥ୍ବା ଶୂନ୍ୟତାକ୍ର — 
ପାପ ଓ ପୂଣ୍ୟ ଦୁଇପଟେ ରଖି 

ତୌଲି ନ ପାରୁଥ୍ବା ତରାଜୂର ଅପମାନକୁ 

ରାଶିର ପ୍ରବୃତିରେ॥ 


ବାୟା ରଜା ୪୭ 

୪୮ 


ଅନେକ ଲୋକ 


ସହଜରେ ଗୋଟିଏ ଲୋକ ଆମରି ଭିତରେ 
ଏଇଠି ବାଟବଣା ହେଇଯାଇପାରିବ 

ଆଉ ଏଇ ଗୋଟିଏ ଲୋକ 

ଥୁଲେ କେତେ ନ ଥ୍ଲେ କେତେ ? 

ଦୂନିଆରେ ନ ଥୁଲେ ବି କ'ଣ ହେଇଯିବ ? 
ସବୁ ତ ଯେମିତି ଚାଲିବା କଥା ଚାଲିବ 
ଜନାର୍ଘ୍ଦନବାବୁ ପେଟେ ପେଟେ ଖାଇ 

ଦିନକୁ ଦିନ ଫୁଲି ଫୁଲି ଯାଉଥ୍‌ବେ, ଇନ୍‌ସୁଲିନ୍‌ ନେଉଥ୍‌ବେ 
ଆଉ ରବି ବେହେରା ଚାକିରି ବାକିରି ଛାଡ଼ି 
ଆପଣା ପରିବାର କଥା ନ ବୁଝି 

କ'ଣ ଟିକିଏ ଖାଇ ମଦ ପିଇ ପତଳା ହେଉଥ୍‌ବ 
ରବି ବେହେରା ଆଉ ଜନାହଁନବାବୁ 

ଜୀବନ ଜ୍ୟାମିତିର ଅଲଗା ଅଲଗା ଦିଗରେ 
ବାଟରେ କେମିତି ହଜିଯାଆନ୍ତି ସମସ୍ତେ 

ଆଉ ନ ହଜିଲେ ବି ଯିବେ କୂଆଡ଼େ ? 

ଖାଲି ପେଟ ପରି ପେଟ ପୂରାଇ ଖାଇବା 

ବି ମଣିଷକୁ ହଜାଇଦିଏ — 

ସେଇ ଅନ୍ଧାର ତ ଥ୍ବ ପାହାଡ଼ ସେପଟେ 


ଆଉ ଅନ୍ଧାର ଦିନେ କବାଟ ବାଡ଼େଇବ ଦିନ ଦୁଇପହରେ 
ବାୟା ରଜା 


Digitized by srujanika@gmail.com 


ରାତିର କଳା ପେଟା ଛାତି ଫୁଲେଇ ଗଛରୁ ଡାକିଲେ 
ଲୋକଟି କେମିତି ହଠାତ୍‌ ଚୁପ୍‌ ହେଇଯିବ 

ସେତେବେଳେ ରକ୍ତ ଟିକିଏ ଝରେ ବୋଧେ ପତରମାନଙ୍କରୁ 
ଆଉ ହଜିଯାଇଥ୍ବା ଚେଚ୍େଙ୍କ ଅନ୍ଧାରିଆ ଫଟୋରୁ 
ଅନେକ ଲୋକ 

ବିଦ୍ରୋହ କରି କରି ଯାଉଥ୍‌ବେ ସବୁ କଥାକୁ 

ଆପଣା ଆପଣା ଭିତରେ 

ଆଉ ଏର ଗୋଟିଏ ଲୋଜ 

ଖୁଖ୍ଥ୍ବ ତା'ରି ନିଜ ଆଖ୍ରେ ଥ୍ବା ଭୟକୁ 

ତା'ରି ହଜିଯାଇଥ୍ବା କର୍ମର ପାଞ୍ଚଟି ଆତ୍ମାକୁ ମନେପଜାଇ 


ବାୟା ରଜା ୪୯ 

ରବିବାର 


ସପ୍ତାହ ଯାକର କୋଳଗାତ 
ଜୀବନର ବାଣିଜ୍ୟର କୋଳଗାତ 
ଆହୁରି ବି ଲକ୍ଷ୍ୟଟିଏ ଖୋଚିବାକୂ ଯାଇ 
ହେଇଚି ଲକ୍ଷ୍ୟହୀନ ଦିନ। 


ଦିନଟିଏ ପଡ଼ିଯାଇଟି ଜନ୍ତା ଭିତରେ 

କ'ଣ ଖୋଜିବ ମଣିଷଟିଏ ସେଥ୍‌ରେ ? 

କ୍ଷତ ବିକ୍ଷତ କୁହୁଡ଼ି ବା ଧୈର୍ଯ୍ୟହୀନ ମେଘ 
ତିଆରି କରିବାକୁ ଗୋଟିଏ ପୁନଜ୍ଜନ୍ମର ନଦୀ ? 


ରବିବାରର ଉତ୍ତରାଧ୍କାରୀ ମୁଁ 

ଅତି ସାଧାରଣ ଓ ଛୋଟ ଉଦ୍ଦେଶ୍ୟ ମୋର 
କେବଳ ହଜିଯାଏ ତୁହାକୁ ତୁହା 

ଦିନଟିର ମହାନ ଆଦର୍ଶମାନଙ୍କରେ॥ 

ବାୟା ରଜା 


ଭାବିଲି ଅକାରଣେ 


ଭାବିଲି 

ଆଜି ଖାଲି ବସି ରହି 

ଗଣିବି କେତେ ଥର 

ସେ ମୂଲିଆଣୀଟି ବାଲି ସିମିଟ୍‌ କଢ଼େଇ ଧରି 
ଏପାଖ ସେପାଖ ହୋଉଚି 

ମନେହେଲା ଅତି କମ୍‌ରେ ବୋଧେ ଦିନ ଭିତରେ 
ଦୁଇଶହ ଥର ଯିବା ଆସିବା କରୁଥ୍ବ 

ସେଇ ସଂକୀର୍ଣ୍ଣ ଜୀବନର ପଟାଟି ଉପରେ 

ଚାଲି ଚାଲି ରାଜମିସ୍ତ୍ରୀ ପାଖକୁ 

କିନ୍ତୁ ଘଣ୍ଟାଟେ ପରେ 

ସବୁ କେମିତି ଗୋଳମାଳ ହେଇଗଲା 

ତା” ପାତ ଦୁଇଟି ଉପରେ ଆଖ୍‌ ପଡ଼ିଗଲା ମୋର 
ଫାଟି ଫାଟି ଆଁ କରିଥ୍ବା ପାଦ ଦୁଇଟି 

ସେ ପାଦ କେମିତି ମା ଛେଉଣ୍ଡ ପରି ଲାଗିଲା 
କେହି ତା'ର ନ ଥ୍ବା ଭଳି 

ମେମିତି ହୁକିଟୋଲା ଦ୍ୀପରେ 

ଗଁଛମାନଙ୍କରେ ଭର୍ର୍ିଥ୍୍‌ବା ପାଟିଲା ବରଜୋଳି : 


କାହାପାଇଁ ଗଦଉ ଥାଆନ୍ତି ମାଟିରେ ଏତେ କୋଳି ? 
୫୧ 

ଭାବିଲି 

ଭଲପାଇବ ବୋଲି ତ କିଏ 

ତୋର ଦେହ ହେଇଚି ତିଆରି, ରେ ମୂଲିଆଣୀ 
ତୋର ପାତ ପାଇଁ ନ ଥାଉ କୌଣସି କ୍ରୀମ ବା ଲୋସନ୍‌ 
ବାଳ ପାଇଁ ନ ଥାଉ ଦାମି ଶାପ 

ଆଉ ଉକୁଣି କାତୁଥାଆନ୍ସୁ ଗୋଟିଏ ଗୋଟିଏ 

ତୋର ତିନୋଟି ଝିଅ ତୂ ଖରା ପୌହିଲା ବେଳେ 
ବର୍ଷେ ଗୋଟିଏ ଛୁଟି ଦିନରେ 

ତା'ପରେ ଭାବିଲି 

ବୋଝ ବୋହି ବୋହି 

ଅଣ୍ଟା ତ ଭାଙ୍ଗିଯିବ ନିଶ୍ଚେ ତୋର 

ବୟସ ତିରିଶ ଛୁଇଁଲା ବେଳେ 

ତୋରି କଥା ଗୋଟିଏ କବିତାରେ ଲେଖିଦେଲେ 
ବୋଧେ ଏ ଉପରବେଳିଆ ଟାଣଖରା 

ଠେଲି ନେଇଯିବ ତୋ ମୁହଁରେ ନ ଥ୍ବା ହସଟିକୁ 
ମୋର ସେଇ ଶବ୍ଦମାନଙ୍କ ଛାଇ ଭିତରକୁ 

ଆଉ ତୋ ରଢ୍ତରୁ ଟୋରିକରି 

ମୁହୂର୍ତ ପାଇଁ ବଞ୍ବାକୁ ଗୋଟିଏ ସ୍ବପ୍ନର ଘର। 
ଭାବିଲି 

ଏମିତି ବେଳଟିକୁ ଗଣି ଗଣି କାଟିଦେଲେ 

ଦିନଟିର କିଛି ଆଗାମୀ ଜାଲି ପାଇଁ ରହିଯିବ ନାଇଁ 
[ମୃତ୍ୟୁ ପର ପାଉଁଶର ମାନେ କିଛି ଥାଏ ? ] 
ଆଞ୍ଜଳାଏ ପାଉଁଶ ଯେମିତି ଠକାଇ ପାରେନା ଆମକୁ 
ଜବିତାର ଶବ୍ଦ ସବୁ ପରି। 

ଭାବିଲି 

ଯାହାକୁ ଆମେ ଟିକିଏ ବି ଭଲପାଉ 

ତା'କୁ କେବେହେଲେ କେହି ନଷ୍ଟ କରିପାରିବେ ନାଇଁ 

ଥାଏ ଯଦି ତୋ ମୁହଁରେ ସେ ସହିବା ପଣ 
ଯିଏ ଖାଲି ସ୍ଵପ୍ନ ବିନ୍ଦୁଟିଏ 

ତୋ ଜୀବନରେ ଆସିଥ୍‌ବା ଅସଂଖ୍ୟ 

ଚିହ୍ନା ଅଚିହ୍ନା ଲୋକଙ୍କର ॥ 

ଭଲପାଇବା, ସାଦାସିଧା ଭାବେ 


ଜିଏ ଟିକିଏ ଜାହାକୁ ଭଲ ପାଇଲେ 
ବଞ୍ଚୁବାର ମୋହକୁ 

ଭଲପାଇବା କେମିତି ସମର୍ଥନ କରେ 
ମନେହୁଏ ଏଇ ଛୋଟ କଥାଟି 
ମଣିଷ କରିପାରେ ମତେ 

ତୂମ ପାଇଁ| 


ଆଜାଶ ପଣତ ପରି ଫଡ଼ଫଡ଼୍‌ ହେଇ ଉଡ଼େ 

ତୁମ ପାଇଁ ସେତେବେଳେ 

ନିରାଶାର ସାପ ବି ଜାତି ଛାଡ଼ିଦେଇ ପଳାଏ — 

ମାନେ, ତୁମେ ମତେ 

ଭଲ ପାଇଲେ କେତେ ଉଦାର ହେଇଯାଏ ମଣିଷ ¬ 
ଅନୁଭବ ଗୋଟିଏ ଗୋଟିଏ ସେତେବେଳେ 

ମଣିଷ ରଚ୍ତ ପିଇ ପିଇ ଦୀର୍ଘାୟୁ ହେଇପଡ଼ନ୍ତି 

ଆଉ ସେତେବେଳେ ମନେହୁଏ 

ମୋର ଏଇ ପାଟିଟି, ଏଇ ଜିଭ, ଏଇ ଦାନ୍ତ ସବ 

ମୋର ନୁହଁ, ଅନ୍ୟ କାହାର, କୌଣସି ବିଲୁଆ ବା ହେଟା ବାଘର ବୋଧେ 
ଜାରଣ ତୁମେ ଟିଜିଏ ବି ମୁହଁ ମୋ ପାଖରୁ ବୁଲେଇ ଦେଲେ 
ଲାଗେ ସେଇ ଭଲ ପାଇବାକୁ ପ୍ରତାରଣା କଲାପରି, 

ହଠାତ୍‌ କେମିତି ଲାଗେ ଭୟ, 

ଇଛା ହୁଏ ତୁମ ମୁହଟିକୁ ଧରି ମୋ ପାଖକୁ ନେଇ ଆସିବାକୁ 
ତୁମ ମନକୁ ଛାତିରେ ଜାବୁଡ଼ି ଧରିବାକୁ 

ଆଉ ଏଇ ଭଲ ପାଇବାଟି ପ୍ରବଞ୍ଚନା ଭିତରେ ହୁଏ ମହାନ୍‌ 
ଜକପଟର ରାସ୍ତାରେ 

ଆମତ୍ମୀୟତାର ବାରବୁଲା କ୍ରକ୍ୂର ଆସି ହୁଏ ହାଜର। 

ଏଇଠି ଭଲ ପାଇବାର 

ପଦକ୍ଷେପ ସବୁ ତୁମ ଅଭିମାନୀ ଆଖରେ ଯିବା ଆସିବା କରନ୍ତି 
ପ୍ରଶଂସା ଓ ନେହୂରାର, ବିବସ୍ତ୍ର କରିବାର କୌଶନର, 

ଏଇଠି ସମୟର ବ୍ୟାକ୍ରନତା 

ସତ୍ୟର ରାସ୍ତାରେ ଛିଡ଼ାକରେ ପାଚେରି ¬ 

ଜିନ୍ଧ ଭଲ ପାଇବାର ସତ୍ୟ ପୁଣି କ'ଣ ? 

ଶ୍ରାବଣର ଧାନକ୍ଷେତର ସବୁଜ କୋମଳ ରଙ୍ଗ ପରି କିଛି ? 
ନା ପ୍ରତ୍ୟେକ ମୃହୁତର ସମୁଦ୍ରର ଭାଙ୍ଗୁଥ୍ବା ଦେହସବ୍ର ? 

ନା ତୂମେ ଆସିବ ବୋଲି କହି 

ନ ଆସି ଆଢ଼ୁଆଳରେ ରହିଥ୍ବା ସେ ଆଶାଟିର ଦୂରତୃ ? 
ଖୁସି କ'ଣ ବି 

ଜୀବନରେ ବୃଝିବା ବଡ଼ କଷ୍ଟ 

ଆଉ କିଏ କାହାକୁ ଭଲ ପାଇଲେ 

ତା'ରି ଆନନ୍ଦ ଭିତରେ ଚିଜ଼ାର କରେ ମନାନ୍ତର। 

ଥରେ ଥରେ ମୁଁ ଥକ୍କା ମାରି ବସିପଡ଼େ 

ଶୁଣିବାକୁ ଭଲପାଇବାର ସ୍ଵର 

ସେଇ ମନାନ୍ତର ଭିତରେ 

ଲାଗେ ମତେ 

ସତେ ଯେମିତି 

ଗୋଟିଏ ସାନ ଝିଅର ହସଟି ପରି, 

ଯିଏ ତା'ର ଆପଣାର ସାଇତି ରଖିଥ୍ବା ଖେଳନା ସବୁ 

ଘର ଭିତରୁ ଆଣି ତା” ସାଙ୍ଗଟି ପାଖରେ 
ଗୋଟିଏ ଅକୁହା ଆଶା ନେଇ ଥୋଇଦିଏ 
ଲାଗେ ବି ଗୋଟିଏ ନାରୀର 

ଲାଜଭରା ଆନନ୍ଦ ପରି 

ଯିଏ ସୁନ୍ଦର ନୂଆ ଶାଢ଼ିଟି ପିନ୍ଧିବାକୁ ଯାଇ 
ଆସେ ପୁଣି ଦେଖେଇବାକୁ ନିଜକ୍ର, 

ଭଲ ନ ଲାଗିବ କାଳେ, ସେଇ ଆଶଙ୍କାରେ । 
ଅଦଭୁତ ଦେଶର କଥା ଏଇସବୁ! 

ଜିନ୍ଧୁ ମଣିଷ କରିଦିଏ ମତେ 

ତୁମ ପାଇଁ॥ 

ବଞ୍ଚୁବାର ଅପରାଧ 


ପିଲାଟି ଦିନରୁ, ଆମ୍ବଭଗଛ ତନୁ 

ପବନରେ ଝରି ପଡ଼ିଥ୍ବା କଷି ଆମ୍ଭ 

ମତେ ଗୋଟେଇବାକୁ ଖୁବ୍‌ ଭଲ ଲାଗେ। 

ଭଲ ଲାଗେ ବି 

ଭିଶ୍ଵରଙ୍କ ଉପରେ ବିଶ୍ମାସ ରଖିବାକୁ 

ଯଦିବା ଶଶ୍ମରଙ୍କ କେବେ ନ ଶୁଣିଥ୍‌ବା କଥା 

ମନେ ହେଉଥଲା ବିଶ୍ଣାସଘାତର ଭାଷା। 

ଜାରଣ ଯୋଉ ଫଳଟି ଯେବେ ବି ଧରିବାକୁ ଗଲି 
ଛଡ଼େଇ ନେଲା ମୋଠୁ ଆସି ଆଉ କିଏ। 

ଆଉ ଦିନ ଥ୍ଲା 

ଯେବେ ଇଛା କରିଥ୍ଲି ଆପଣାର ଘରଟିଏ କରିବାକୁ 
ଇଟା ପଥରର ନୁହେଁ 

ରତ଼ୁ ସବୁର ହାଡ଼ରେ 

ସ୍ବପ୍ନ ଓ ଗଛପତ୍ରଙ୍କ ନୀରବତାକୁ ନେଇ । 

ଭଲ ପାଇଥ୍‌ଲି ବି କେମିତି ପ୍ରଥମ ବରଷାକୁ 

ରିନିକୁ ବି, ଯଦିଚ ରିନିର ମନ ଥାଏ ବନ୍ଧୁ ବସନ୍ତ ପାଖରେ, 
ଭଲ ପାଇଥିଲି 

ମୋ ବିବେକର ନିଛାଟିଆ ଖରାବେଳକୁ। 

ଜିନ୍ଧୁ ମାତାଲ୍‌ ପବନ 

ଉଡ଼େଇନେଲା ମତେ କେଉଁ କେଉଁ ଆଡ଼େ। 
ବରଷା ପୁଣି ପଡ଼ିଲା ଛାଏଁ ଛାଏଁ 
ଖବରକାଗଜ୍ମାନଙ୍କର ମିଛ ସବୁ 

ଘୋଡ଼େଇ ଦେଲା ଭାରତ ବର୍ଷର ମୃହଁକୁ 
ଆଉ ଲମ୍ବ ଲମ୍ବ ଛାଇମାନ ବିଛେଇ ଦେଲା 
ସେଇ ପିଲାଦିନର ଜହ୍ନ ମୋ ଚେତନା ଉପରେ। 


ଦେଖୁ ଦେଖୁ 
ନିଜଠୁ ସତେ ଯେମିତି କିଏ ଅଲଗା କରିଦେଲା ମତେ। 
ଦ୍ରନିଆ ଛୋଟ ହେଇଗଲା। 

ଆଉ ଘର ? 

ନୂଆ ନୂଆ ଅନୁଭୂତି ପାଇଁ ଏପାଖ ସେପାଖ ହେଲି। 
ପରିଚୟ ପାଇଁ ଦୌଡ଼ିଗଲି ସମୟ ବାହାରକୁ 

ଜିନ୍ତୁ ନିଜେ ଅପରିଚିତଙ୍କ ପାଖରେ ଗଲି ହଜି । 

ମୃତ୍ୟୁକୁ ଛୁଇଁବାକୁ ହାତ ବଢ଼ାଇଲି 

ଜିନ୍ଧୁ ସାହସ ପାଇଲା ନାଇଁ। 

ଯାଦୃକରର ଧଳା ପାରାଟି ପରି 

ନିଜର ବିନାଶ ବି 

ମୋ ପାଦ ଶହର ଓଜନିଆ ଭାରରୁ ଉଠିପଡ଼ି 

ଉଭା ହେଇଗଲା ଜୀବନର ପ୍ରତାରଣା ଭିତରେ। 

ମୋ ନିଜର ଲକ୍ଷ୍ୟହୀନ ଭୂମଣ 

ଶେଷରେ ମୋ ପ୍ରତି ବି ବିଶ୍ାସଘ୍ସାତକତା କଲା 

ଆଉ ପ୍ରଥମଥର ପାଇଁ ବୋଧେ 

ଦେଖିଲି ସେତେବେଳେ 

ଇଶୃରଙ୍କ ଦୂଃଖ ଦାରିଦ୍ର୍ୟର ଲୁଚି ରହିଥ୍ବା ଚେରମୂଳ ସବୁକୁ : 
ମାଟିର ମୁହଁକୁ ଭରିଟି ଯିଏ କଅଁଳ ଦୂବରେ 

ଅସଂଖ୍ୟ ଲୋକଙ୍କ ବ୍ୟର୍ଥ ନିଶ୍ମାସରେ। 

ଆଜି 

ଭଶ୍ଵରଙ୍କୁ ଖୋଢେ ପରା ଆମ୍ବଗଛ ଛାଇରେ : 
ଆମ୍ବ ଗଛ ତଳେ କେତେ ଏକାରେ ତ୍ର 

କଷି ଆମ୍ଭ ଗୋଟଉ ଗୋଟଉ ? 

ଗପ 


ଅନେକ ଜାଗାରୁ ଜୀବନର ଗପ ବାହାରେ। 
କେତେବେଳେ କାନ୍ଦ ପାଲଟେ ତ କେତେବେଳେ ହସ | 

ଖଞ୍ଜ କୀର୍ଉନ ଶବ୍ଦରେ ବି ଅନେକ କଥା ଅଟକିଯାଏ। 

ଥରେ ଥରେ 

ଗପ ବିବାହ ବେଦୀରୁ ଜେମିତି ସହଜରେ ଖସି ଧୂଆଁ ହେଇଯାଏ। 
ଆଉ ବିକଳ ଜୀବନଟିର କେନ୍ଦରା ବାଜେ ଅନ୍ୟର ସ୍ପ୍ନରେ। 
କେତେବେଳେ ବା 

ଛୋଟ ପିଲାଟିର କୁନି ହାତରୁ କାଗଜ ଡଙ୍ଗାଟି ପରି 

ବାହାରିପଡ଼େ କୋଉଠି ପାଣି ଟିକକ ପାଇଁ 

ସେତେବେଳେ କ'ଣ 

ଆଖ୍‌ ସାମନାରେ ଥ୍ବା ଦୃଶ୍ୟ କିଛି କହିପାରେ ? 

କହିପାରେ କଥା 

ପାରିବାରିକ 

ସେଇ ଆକାଶ, 

ସେଇ କାଠପୁତୁଳିଙ୍କ ପରି ନାଚୁଥ୍ବା ଢେଉସବୁ ? 

ବୋଧେ ଗପ ବାହାରି ଶେଷ ହୋଇଯାଏ 

ଆମ ନିଜର ଅତି କତିରେ ଚାଲିଥ୍ବା କଥାମାନଙ୍କରେ : 

ଧର ପ୍ରିୟ ବହିଟିକୁ ଉତ୍ତ ଖାଇଗଲେ 

ନା ଦିନଦିନର ପ୍ରଷ୍ଣି ଗୋଟିଏରେ : 

“ରବିବାର ଆଜି, ମାଂସ ପାଇଁ ଯିବ ନାଇଁ କ'ଣ ? 
ଜିମ୍ବ 

“ବାଳ କାଟିବାକୁ ଯାଇ ଫେରୁଚ ଅବି ଘରକୁ ? ” 
ମୋ ଜୀବନର ଗପ କିନ୍ଧ କେବେ କେବେ 

କେମିତି ନର୍୍ଘମାର ପଙ୍କ କାଢ଼ିଲା ବେଳର ଗନ୍ଧ ଛାଡ଼େ 
ବର୍ଷକ ଥରେ ବାଲିଯାତ୍ରାର ରଙ୍ଗ କାଗଜ ଡଙ୍ଗାଟିର 
ଭସେଇବା ଓ ବୁଡ଼ିଯିବା ଭିତରେ ଥାଏ 

ମୋ ଦେଶରେ ଚାଲିଥ୍‌ବା ଅନ୍ୟାୟ ଓ ଅଭାବ ଅନେକ 
ଯୋଉଠି ଅପରିଚିତ କେତେକ ମୂଲିଆ ସଙ୍ଗେ ମୁଁ 

ଅତି ସାଧାରଣ ସାନ କାମଟି କରୁଥ୍ବା ବେଳେ 
ଏକାଠି ମିଶି ଗଢ଼ିପାରୁ ଆଶା ଭରା ନୂଆ ଗୋଟିଏ ଦୁନିଆକୁ ॥ 

ଏରିଜ୍‌ ଫ୍ରୀଡ଼୍‌ଙ୍କ କବିତା ପଢ଼ିଲା ପରେ 


କବିମାନଙ୍କ କଥା କେବେ କେହି ଶୁଣୁ ନଥ୍ଲେ 

ଆଜିକାଲି ଏଇ କଥାଟି ସିଧା ବାରି ହେଇଯାଏ 

ଧୀରେ ଧୀରେ ପତଳା ହେଇଯାଉଛନ୍ତି ଦେଶର କବିମାନେ 
ସେମାନଙ୍କ କବିତା ଭଳି 

ସେ ଲେଖାର ବାସନା ବି କୁଆଡ଼େ ଯିବ ଚାଲି କିଛି ଦିନ ପରେ 
କ'ଣ କିଛି ନୂଆ କଥା କହିବାକୁ ଅଛି ମୋର ? ବା ଆଉ କାହାର ? 
କେହି ଶୁଣିବେ ଜି ମୁଁ ଜିଛି କହିଲେ ଆଜି ? 

ନ କହି କେବଳ ଶହ୍ଦରେ ମରିବାଟା କେତେ ସହଜ 

ମରିବାର ଅଭ୍ୟାସ କରି କରି ଗାଧୂଆ ଘର ଆଇନାରେ 


ତା'ହେଲେ କେତେ ସହଜ ହେଇଯାଆନ୍ତା ଏଇ ଜୀବନ ଆମର 

ବାୟା ରଜା 


ଶବ୍ଦର ସୀମା 

କିଏ କିଏ କହନ୍ତି 

ରାତିରେ ଝଡ଼ ହବା ପୂର୍ବରୁ 

ସହିଷ୍ପ ମାଟିର ଗନ୍ଧରେ 

ଜିମ୍ବା ପ୍ରଥମ ଭଲ ପାଇବାର ଧକ୍କାରୁ 
ଆରମ୍ଭ ହେଇଥାଏ କବିତାର ଯୋଜଚନା : 
କିନ୍ତୁ ପ୍ରକୃତରେ କ'ଣ 

କବିତା କିଛି ବିରସ ସାଧାରଣ ଛନ୍ଦ 

ନା ଜ୍ୟୋତ୍ସାର ଓଳିତଳର ଆଶଙ୍କା ? 


ସମୟ ସମୟରେ କବିତାଟିଏ ବି 

ଧର୍ଷଣ ହେଉଥ୍‌୍ବା କୋଉ ଝିଅଟିର ନୀରବତା ପରି 
କାକୃଷ୍ତି ମିନତି ହୁଏ। 

ସବୁ କବିତା ତ ସୁନ୍ଦର ନୁହେଁ କି ଅକ୍ଷୟ ନୁହେଁ 
ଜବିତାର ଶବ୍ଦ ଆଣେ ନାଇଁ ଖାଲି 

ସାତ ସମୃଦ୍ଧ ପାରି ଆସିଥ୍ବା ଭୋର ସକାଳର ନିସ୍ତନ୍ଧତା 
ଆଣେ ନାଇଁ ଜୀବନର ଅବ୍ରଝା ରହସ୍ୟ 

ବା କୃଶବିବ୍ଧ ଲୋକଟିର କ୍ଷମାର ସଂକୀର୍ଭନ 


୬୩ 

I୪ 


ଆଣେ କି କବିତା ଆଜି ସେ ନ ଭୁଲିଥାରୁଥ୍ବା 

ଦରବାରରେ ମୁକ୍ରନା ବାଳର ପ୍ରତିଜ୍ଞାର ପାଞ୍ଚଟି ଆତ୍ମା ? 

ନା ସେ ଦଳିତ ଉଲଗ୍ନ ସ୍ତ୍ରୀ"ଦେହର ସୁବାସ 

ଗାଆଁ ଦାଣ୍ଡରେ ଲୋକଙ୍କ ଗହଳରେ ଟାଣି ଟାଣି ନେଲାବେଳେ ? 
କବିତା ତ ନୁହଁ ଅନ୍ଧାର ଆଣୁଥ୍ବା ଗନ୍ଧ ଦୁର୍ଗନ୍ଧ ସବୁ: 

ଭଣଭଣ ମାଛିଙ୍କର, ବାସି ମଦର, ଡିଢେଲ୍‌ ଧୂଆଁର, 
ମୁନ୍‌ସିପାଲିଟିର ମଇଳା ଗଦାରେ ପଡ଼ିଥ୍ବା ନବଜାତ ଶିଶୁଟିର, 
ଆଉ ମାନ୍ଦରାଜରୁ ଆସିଥ୍ବା ନୂଆ ପ୍ରଧାନମନ୍ତ୍ରୀଙ୍କ ପାଇଁ 

ଦଶ ଜିଲୋ ଓଜନର ବିରାଟ ଫୁଲହାର 


ଯାହା ବି ହେଉ 

କବିତାର ଶବକୁ ସେମିତି ଫିଙ୍ଗି ଦେଲେ ଚଳିବ। 

ଶବ ସନ୍ମାର କରିବା ଦରକାର ନାଇଁ କାହାର। 

ଶଳଦଙ୍କୁ ସେମିତି ଛାଡ଼ିଦିଅ, ବନ୍ଧୁ ଅନ୍ଧାର ରାତିଟିରେ 
କେବେ କେବେ ଦେଖିବ 

ଅସୁର ଭଳି ଫେରିଆସି ମଣିଷଙ୍କୁ ଖାରବା ଆରମ୍ଭ କରିବ 


ଆଉ କେବେ ପୁଣି 

ଛୋଟ ପିଲାଙ୍କ ଭୋଜିଲା ହାତ ପରି ଲମ୍ବି ଆସୁଥ୍ବ 
ପଖାଳ କଂସାରେ ଶେଷ ଦାନା ଟିକକ ପାଇଁ 

ଆଉ ସେଇ ଶବ୍ଦସବୁ କହୁଥ୍‌ବେ କଥା ନୀରବରେ 

[ ତାଙ୍କରି ଲେଞ୍ଜରା- ଲେଶା ଆଖୁରେ 

ସାହିରେ ସହରରେ ରହୁଥ୍ବା ଅଗାଧ ସମ୍ପରିବାଲାଙ୍କ କଥା] 


ଜିଏ ଢାଣେ କବିତା ଜୋଉଥ୍‌ରେ ତିଆରି ? 
ସମୟର କୁଶାସନରୁ ? 
ରାତି ରାତିର ଅନ୍ଧାରକୁ ଶବ୍ଦମାନଙ୍କ ନିଆଁରେ ଜାଳିଲେ 


କଂ'ଣ କବି ହେଇପାରିବ ସେଇ ଲୋକ ଜଣକ 
ବାୟା ରଜା 


Digitized by srujanika@gmail.com 


ଯିଏ ଦିନଟିକୁ ତାହାର 

କଦାପି ମରିବାକୁ ଦେବ ନାଇଁ ? 

ଯାହାର ଦିନଟି ହେଇଥ୍ବ ତିଆରି ସଯତୃରେ, 

ଚିନ୍ତାର ନଦୀର ଧଳା ପାଣିର ସ୍ରୋତଟିଏ 

ବାହାରିଚି ଯାହା ଆମ ଅନ୍ଧାରିଆ ବେଳର ଅଧର୍ମରୁ, 

ଅତି ସହଜରେ ଯାହା କରିପାରିଥ୍ଲା ମଣିଷ ଆପଣା ପାଇଁ ? 

DD 


ସପ୍ନ 
[ଏକ] 


ଭାବିଟି ଅନେକ ଥର 
ରାଜୂ ସୁଇପର୍‌କୁ ପଚାରିବି 


[ ଯେତେବେଳେ ସେ ଆମ ଅଗଣା ଓଳେଇବାକୁ ଆସେ ] : 


ଆରେ, ତୁ ଦେଖୁ କେବେ ସପନ ? 
ଜିନ୍ଧୁ ରହିଯାଏ ମୁଁ 

ସମ୍ପର୍କହୀନ ସମ୍ପର୍କ ଗୋଟିଏ ଭିତରେ 
ନିଜର ଜ୍ଞାନ ଯୋଗୁଁ ଦିଧା ହୁଏ ମନରେ। 
ମୋ ରାତିର ନିଦକୁ କେତେ କଷ୍ଟରେ 
ଧରି ରଖିବାକୁ ଚେଷ୍ଟା କରିଚି 

ଆସନ୍ତା ସକାଳର ବିରୋଧରେ, 

ସ୍ଵପ୍ନ ଟିକିଏ ଦେଖିବା ଆଶାରେ। 
କେବେ କେବେ ଦେଖେ 

ପହଁରୁଚି ସମୂଦୂର ବିଶାଳ ନୀଳରେ 

ମୁଁ ଏଜା ଏକା, 

ଆଉ କୂଳରେ, ଅପେକ୍ଷାରେ 

ଛିଡ଼ା ହେଇଥ୍‌ବା ବାପାଙ୍କ ଆଖ୍‌ରେ 
ଗୋଟିଏ ଅସଂପୂର୍ଣ୍ଣତା 

ଯାହା ନ ଥାଏ ରାଜୁପରି ଲୋକଙ୍କର କେବେହେଲେ। 

ରାଜୁର ଆଖ୍ରେ ସବ୍ରତ ସବୁଜ ଗଛ 

ଆଉ ସେ ଗଛମାନଙ୍କରେ ଫନୁଥାଏ 

ସମୟ ଛୋଟ ଟୋପା ଟୋପା କରି : 

ସେଇ ସମୟ ଟୋପାଟିରେ 

ତା'ରି ଘର, ବନ୍ଧବାନ୍ଧବ 

ଆଉ ତାହାରି ମେହେନତ୍ର ନଳାପାଣିରେ 
ଆନ୍ତରିକତା ଟିକିଏ ଯାହା ଭାସୁଆାଏ। 

ମୋର ସମୟ ସେତେବେଳେ ରହିଯାଇଥାଏ 
ନାଲି ପତରମାନଙ୍କ ସୂର୍ଯ୍ୟାସ୍ତ ଦେହ ଭିତରେ। 
ଆଜି ଖାଲି ନିଜକୁ ପଚାରିବାକୁ ଇଚ୍ଛା ହୁଏ : 
ଟୋଉଠି ଶେଷ ତୋର, ରାଜୁ 

ଆଉ କୋଉଠୁ ଅନ୍ୟ ଜଣଜର ଆରମ୍ଭ ? 
ଯଦି ତୁ ଆଉ ମୁଁ 

ଏକାଠି କେବେ ଚାଲି ଚାଲି ଯାଆନ୍ତୁ 

ଏଇ ଜ୍ଲାନ୍ତିର ବେଳାଭୂମିରେ, 

ଆମେ କ'ଣ ଏଜା ହେଇପାରନ୍ତୁ ଦିନେ ? 
ମିଷିପାରିବ ଜି ଆମ ଦୁହିଁଙ୍କ ସମୟର ବ୍ୟବସାୟ ? 


ଜାଲି ରାତିରେ ନିଦ ଆଦୌ ହେଲା ନାଇଁ ମୋର। 
ଅନେକ ଦିନର ସୃତିଟିଏକୁ 

ଟାଣି ଓଟାରି ମୋ ଚେତାର ମାଟିରେ 

ବାଛି ରଖିବାକୁ ଚେଷ୍ଟା ଜଲି। 

ସ୍ଵପ୍ନ ହେଲା ନାଇଁ ସିଏ। 

ମୋ ଶାମୁଜାର ପାଠୂଆ ରୁଚି 

ଆଣି ସଜାଇ ପାରିଲା ନାଇଁ 

ସ୍ଵପ୍ନର ମୁକ୍ା ଗୋଟିଏ। 


ବାୟା ରଜା ୬୭ 

D୮ 


[ହୁଇ] 


ଏବେ ବେଳ ଗଡ଼ି ଚାଲିଟି। 

ବିତି ଯାଉଥ୍ବା ଦିନଗୁଡ଼ିକକୁ 

ମୋର ବୋଲି ତ କହିଆସୂୁଟି। 

ସ୍ପପ୍ପର ଶୂନ୍ୟତାକୁ ବି। 

କିନ୍ତୁ ରାଜୂ — 

ତତେ ଛୁରବି ଛୁଇଲି ନାଇଁ। 

ଦେଖି ବି ବୋଧେ ଦେଖିଲି ନାଇଁ 

ପାହାଡ଼ ଉପରେ ଥ୍ବା ମନ୍ଦିରରେ ପହଞ୍ବା ପାଇଁ 
କେତେ ଆଗ୍ରହରେ 

ଗୋଟିଏ ପରେ ଗୋଟିଏ ପାହାଚ ଚଢ଼ିଗଲି : 
କାହିଁ ସେମିତି ତ ଯନ୍ତ୍ରଣା କିଛି ହେଇ ନାଇଁ ମୋର ? 
କିନ୍ଧୁ ଏଇ ଯୋଉ ପାହାଚ ସବୁ 

ଉଠିଚି ହୃଦୟରୁ, 

ଲମ୍ଭିଚି କେବଳ ମୋ ଦେଶର ମାଟିକୁ : 

ଯୋଉଠି ଟଗର ଖେଳୁଥା'ନ୍ତି ତାଙ୍କ ଛାଇଙ୍କ ସହିତ 
ଜପଟତା ଶୂନ୍ୟ ପ୍ରାଣରେ 

ରାଜୂର ଲଙ୍ଗଳା ପିଲାପିଲିଙ୍କ ପରି, 

ଯୋଉଠି ବରଗଛର ଚେର 

ପଥର ଫଟେଇ ବାହାରିପଡ଼େ 

ଏତେ ପୂରୁଣା ଏ ଦେଶଟି ବୋଲି — 


ଆଉ ସ୍ଵପ୍ନ ମୋର 
ଘୋଷାରୁଥାଏ ମତେ ତଳକୁ ତଳକୁ 
ଜାରଣ ସେ ସ୍ଵପ୍ପର ଜିଆରିରେ 
ପାଣି ପବନର ସ୍ଵର ନ ଥାଏ, 


ବାୟା ରଜା 

ବରଷା ଝୁଲିପାରେନି ବି ସେ ସ୍ବପ୍ନରେ 
ଆକାଶର ଗୋଟିଏ ବି ମେଘରୁ, 
ଜାରଣ ସେମିତି ସମର୍ପଣ ନ ଥାଏ 
ରାଜୂପରି ଗୋଟିଏ ପକ୍ଷୀର ମେମିତି 
ତା'ର ଭାରଶୂନ୍ୟ ଦେହର 

ତନୋଟ ଭଜାର 

ସୃତିର ଭୂତ ଆସି ବସିଚି ଦାଣ୍ଡଦୁଆରେ ଆଜି 

କହୁ ନାଇଁ କିଛି, ଆଖ୍‌ ତାର ଝକ୍‌ ଝକ୍‌ କରୁଚି 

ଦିନ ଦିନର ଜମି ରହିଥ୍ବା ବର୍ଷା ପାଣିର ସମୟରୁ, 

ଅତୀତର ଉତ୍କଟ ଚିଳ୍କାରରେ 

ଜୀବନର ନାନା ଦାଗ ମଇଳା କରିଚି ମାଟିକୁ 

ଆଉ ସୂତ଼ିର ଦୂରତ ବାରି ହୋଇଯାଏ ଅସଂଖ୍ୟ ପାଦଚିହୃମାନଙ୍କରୁ 


ନା, ବୋଧେ ଭୂତ ନୁହନ୍ତି ଇଏ 

ମୋ କଙ୍କାଳ ଭିତରେ ରହିଥ୍ବା ତିନି ତିନୋଟି ଭିକାରି 

ପହେ ପଛେ ମୋର ଗୋଡ଼େଇ ଥାଆନ୍ତି, ହାତ ଗୋଡ଼ ଧରିପକାନ୍ତି 
କୌଣସି ଦୁଃଖ କୌଣସି ଯନ୍ତ୍ରଣା ନ ଥ୍ଲା ଭଳି ସେମାନଙ୍କ ମୁହଁରେ 
ଖୁସି ବି ନ ଥ୍ଲା ସେଇଠି, ମନର ସନ୍ତୋଷ ବି ଦିଶୁ ନ ଥୂଲା 


କେବଳ ତିନୋଟି ଭିକାରି 

ଅପେକ୍ଷା କରିଥାଆନ୍ତି ବାହାରି ପଡ଼ିବାକ୍ର, 

ବାସ୍ତବ ହବାକୁ ଲାଳସା ଭିତରୁ 

ଖାଲି ବୟସ ବଢ଼ିବା ସାଙ୍ଗେ 

ମୋ ମୃତ୍ୟୁ ଉପରେ ପ୍ରତିଶୋଧ ତାଙ୍କର ବଢୁଥାଏ 
ଲକ୍ଷ ସୃତିର ଅନ୍ଧାରିଆ ଜୋଣମାନଙ୍କରେ॥ 

ବାୟା ରଳା 


ରାସ୍ତା 


ଯାହା ଦେଖୁଚ, ଆମେ ଦେଖୁଚୁ 


ସତ୍ୟର କ'ଣ ଆଖୁ ଅଛି ଯେ କହିବ : 


ଏଇ ହେଉଟି ପ୍ରକୃତ ରାସ୍ତା ? 


ଅନେକଙ୍କ ପରି ପଚାରି ପଚାରି 
କେବଳ ରହିଗଲି ନିର୍ବାଜ : 
ରଶୁରଙ୍କ ଭିତରେ କଣ ଅଛି 
ମୋ ଚାରିପାଖେ ଘେରି ରହିଥ୍ବା 
ଅନ୍ଧକାରର ନିସ୍ତନ୍ପତା ଭାଟ୍ଗିଗଲେ ? 


କେହି କିଛି କହିଲେ ନାଇଁ। 

ଯାହାକୁ ଆମେ 

ସୂର୍ଯ୍ୟର ଆଲୁଅ ବୋଲି କହୁ 

ସେଇ କହିଲା ଆମକୁ : 

ରାସ୍ତା ତିଆରି ତ କରିପାରିନ ଆରମ୍ଭ 


ଆଉ ସତ୍ୟର ସନ୍ଧାନ କୋଉଠୁ ପାଇବ ? 


୭୧ 

୭୨ 


ଆଜି କବିତାର ଧାଢ଼ି ଗୋଟିଏ ହେଇଛି ଛୋଟା 


ଆଜି 

ମୋ କବିତାର ଧାଡ଼ି ଗୋଟିଏ ଗୋଟିଏ ହେଇଛି ଛୋଟା। 
ଧାଡ଼ିଟି ଝୁଣ୍ଟିପଡ଼ିଟି ତୁହାକୁ ତୁହା 

ଆଗକୁ ଯାଇ ନ ପାରି। 

ମଲ୍ଲୀ ବୁଢ଼ୀର ସେ ଦିନ ଦିନର ଭୋକ ଓ ଶ୍ଲାସରେ ଧକ୍କା ଖାଇ 
ଧାଢ଼ିଟି ପଡ଼ିଯାଉଚି ବାଟ ମଝିରେ : 

ଆଉ ଆଗକୁ ଯିବ କେମିତି ? 

କ'ଣ ବା କହିପାରିବ ସାମାନ୍ୟ ଧାଡ଼ି ଗୋଟିଏ ? 

ଭବିଷ୍ୟତକ ନା ମୋ ପିଲ୍ଲାପିଲିଙ୍କୁ ? 


ଆଗରେ କିନ୍ତୁ 

କବିତାର ଧାଡ଼ିସବୁ ଏମିତି ନ ଥୁଲା 

ଚିକ୍କଣ ଗୋଡ଼ ହାତ ପରି ସବ୍ର ଥଲା ସୃସ୍ଥ ସବଳ। 
ଧାଢ଼ିଗୁଡ଼ିକ ବେଶ୍‌ ଆରାମ୍‌ରେ ଚାଲିପାରୁଥ୍ଲେ। 

ମୋ ନିଜ ହାତକ୍ର ବା ବିବେକକ୍ର ନିରିଖେଇ ଦେଖିଲେ 
ସେମିତି ମନେହୁଏ । 


ଆଗରେ ମୋ ହାତ ଦୃଇଟି ପରି 
କବିତାର ଶହଦଗୁଡ଼ିକ ପ୍ରତାରଣାର ହାୱାରେ 

ମର ହେର ଯାଉ ନଥ୍ଲେ। 

ଆପଣାର ମୋର ହାତ ଦୂରଟି। 

ବୋଧେ କବିତାର ଧାଡ଼ିଗୂଡ଼ିକ 

ଛୋଟା ହେଇ ରହିଯିବେ ଅନେକ ଦିନ ଯାଏ, 

ଜୀବନ ସଙ୍ଗେ ପ୍ରତିଦିନିଆ ସଙ୍ଗାମରେ ହାରି : 

ଭୟରେ ଛାଟିପିଟି ହୋଉଥ୍‌ବା ସେ ଝିଅଟିର ନିରୀହ ଜଫଘରୁ 
ଜିନ୍ଧୁ କେବଳ ତା'ର ବୋହୂଥ୍ବା ରଭ୍ତର ଚିଳ୍କାର ପାଇଁ ନୁହେଁ 
ସାରାୟେଭୋରେ ଗୁଳିରେ ଆଘ୍ଘାତ ହେଇଥ୍‌ବା 

ଅନାଥ ଝିଅଟିର ବିକଳ କାନ୍ଦ ପାଇଁ ବି 

ଓ କାଶ୍ଧୀରରେ ଅମୀନା ବିବିର ବନ୍ଦ କୋଠରିର 

ନୈରାଶ୍ୟର ନିଶ୍ଧାସ ପାଇଁ 

ସଟ୍ଲାଣ୍ର ସ୍କୁଲ୍‌ରେ ମିଛେ ମିଛେ ହତ୍ୟା ହେଇଥ୍‌ବା ପିଲାଙ୍କ 
ବାପମାଆଙ୍କ ଅନିଦ୍ଧା ରାତି ସବ୍ର ପାଇଁ ବି 


ଜିନ୍ଧୁ ବୋଧେ ସବୁଠୁ ବେଷୀ 

ମୋ ନିଜ ମାଟିର ବର୍ଷ ବର୍ଷର ତାରିଦ୍ଧର ଭାର ପାଇଁ 
[ ଇଂରେଚଙ୍କୁ ଆଉ କେତେ ଦିନ ଦୋଷ ଦେବା ଯେ ? ] 
ସେଇ ଭାର ସହି ନ ପାରି 

ଆଚି କରିଚି ମୋ ଧାଡ଼ି ଗୋଟିଏ ଗୋଟିଏ ଛୋଟା — 
ଆଉ ମନେହୁଏ ମୋର 

ଯେବେ ଯେବେ ମୋ ସରଜାର 

ଭାଙିଦିଅନ୍ତି ବା ଏଡ଼ାଇ ଦିଅନ୍ତି ଦେଇଥ୍‌ବା ପ୍ରତିଶ୍ରୁତି ସବୁ 
[ବିଶେଷ କରି ଭୋଟ ଦେବାବେଳେ ] 

ସେତେବେଳେ ମୋ କବିତାର ଧାଡ଼ିଟି 

ଘୋଷାରି ଘୋଷାରି ହେଇ ଯାଉଥାଏ 

ନୂଆଦିଲୀର ଚଉଡ଼ା ଚଜ୍ଚକ୍‌ ସଡ଼କମାନଙ୍କରେ | 

ଆଜି କାହିଁ 

ମୋର ସେଇ ପିଲାଦିନର ବିଶ୍ଵାସ 

ଆଉ ମୋ ସରକାରଙ୍କ ଆଶ୍ମାସନା ? 
ସେଇଥ୍‌ପାଇଁ ଭାବେ 

ବୋଧେ କବିତାର ସେଇ ଛୋଟା ଧାଡ଼ିସବର 
ଅଜି ଚାହାଁନ୍ତି ଖାଲି ତିକ୍ତତା କିଛି, 

ନ ସହିପାରି ମୋ ଆଖପାଖର ଛଳନା 

ଓ ମଣିଷ ମଣିଷ ଭିତରେ ଘୃଣା 


ଚାହାଁନ୍ତି କିଛି ଦୁଃଖ କିଛି ଯନ୍ତ୍ରଣା 

ମଣିଷ ପରି ଚାଲିବାର ଶକ୍ତି ହରାଇ ! 

ଆଉ ସେଇ ଧାଡ଼ିର ଶବ୍ଦ ଗୋଟିଏ ଆଜି 
ଘରଚଟିଆଟି ପରି 

ଘର ଭିତରକୁ ଭୂଲ୍‌ରେ ପଶିଆସି 

କେବଳ ଭୟରେ ବାଡ଼େଇ ହେଉଥାଏ 
ଦ୍ରନିଆର ହିତାହିତର କାଚ ଝରକାମାନଙ୍କରେ 

ଯୂଇଟିଏ ଫୁଟିଥୂଲା ବାଡ଼ିରେ 


ଦିନ ଥ୍ନଲା 

ଯେତେବେଳେ 

ଭଲ ପାଇ ବସିଲି 

ତୁମ ଅଜାଣତରେ 

ତୃମେ ଖାଲି ଦେଇଥ୍‌ବା ଯନ୍ତ୍ରଣାର ରହସ୍ୟକୁ 
ସମୟର, 

ଆଉ ନିଜେ ସାଉଁଟିଥ୍ବା ଜ୍ଞାନର ଦୂରତ ଭିତରେ। 
ଭାର ପରି କିନୁ ଲାଗି ନ ଥୂଲା| 

ବା କୌଣସି ଶାସ୍ତି ପରି 

ସ୍ଵପ୍ନର ଦୂରତ୍ଧ ଭିତରେ 

ତ ତୁମେ ସବ୍ରବେଳେ ଥୁଲ। 

ଶ୍ରାବଣର ଅଜାଡୂଥ୍ବା ଆକାଶ 

ମତେ ଏକା ରହିବାକୁ ଦେଲା ନାଇଁ। 

ମତେ 

କେବେ ବି ତୂମେ 

କହି ନ ଥ୍ବା ସେ କଥା ପଦପଦର ଅନ୍ଧାର 
ଜମିଗଲା 

ସହିଷ୍ଣ କାଗଜ ପରେ କାଗଜରେ। 

ଧାନ ପୁଣି ପାଚିଲା ବିଲରେ। 

ଅନେକ ଦିନ ତଳେ 

ବୃଢ଼ୀମାଆ କହିଥ୍ବା ଗପ 

ପୂଙୁଡ଼ି ମାରିଲା ଗୋଟିଏ ପୌଷ ରାତିରେ। 
ଯୂରଟିଏ ଫୁଟିଥ୍ଲା ବାଡ଼ିରେ 

ଅସ୍ରାଏ ବର୍ଷା ପରେ 

ବଣି ଜାଉ କୋଉଠୁ ଉଡ଼ିଆସିଲେ 

ଓଦା ମାଟିରୁ ଝ୍ଡ଼ିପୋକଙ୍କୁ ଖାଇବାକ୍ର। 

ଆଉ ମନ୍ତ୍ରଣା 

ଘୁଙଗୁର ପିନ୍ଧାଇ 

ମତେ ନଟାଇ ଚାଲିଲା ବୋକା ଲୋକଟି ପରି। 
ତା'ରି ଲୁହ ଟୋପା ଟୋପାରେ ଭରା 

ସେଇ ରହସ୍ୟର ଡାଳିମ୍ବ 

ଝୁଲୁଥ୍ଲା ଖାଲି ମୋ ସ୍ବପ୍ନର କାରାଗାରରେ 


ବାୟା ରଜା 

ବାୟା ରଜା 


ବାୟା ରଜା 
[ଏକ] 


ମନେ ଅଛି ମୋର 

ପିଲାଦିନେ କେତେ ଖୁସୀରେ 

ଗୋଟିଏ ଗୀତ ଗୁଣ୍ଗୁଣ୍‌ ହେଉଥ୍‌ଲୁ : 
“ଆରେ ମୋର ବାୟା ରଜା...” 

ଅନେକ ବର୍ଷ ହବ ଶୁଣି ନାଇଁ ସେ ଗୀତକୁ 
ଆଜିକାଲି ଗାଇବାକୁ ଇଚ୍ଛା ହୁଏ 

ସେଇ ଗୀତକୁ ଟିକେ ବଦଳାଇ : 

“ଆରେ ମୋର ବାୟା ମନ, 

ଦେ ମତେ ବାୟା କରି” 


ଜାରଣ ମନକୁ ମୋର ଆଜି ପାଏ ନାଇଁ ଖୋଜି ଖୋଜି 
ମନଟି କୋଉଠି ଥାଏ କେଜାଣି 
ଶୁଆଟି ପରି କୋଉ ଅଜଣା ଦୂର ଦେଶରୁ ଆସି 
ପୁଣି କୁଆଡ଼େ ଉଭା ହେଇଯାଏ ପ୍ରତିପତର୍ତିର ଆଜାଶରେ 
ସେଇ ମୃହୂରରଟି ବୋଧେ 
ଗୋଟିଏ କଳ୍ପ ପାଲଟିଯାଏ 
ମନଟି କେତେବେଳେ 
୭୭ 

D୮ 


ଅତୀତର ଗୋଟିଏ ଦ୍ରଇପହରର ନିରୋଳା ବେଳପରି 
ଆସି ମୋ ଝରକାରେ ଠକ୍‌ ଠଜ୍‌ କରେ 

ତ କେତେବେଳେ 

ଗୋଟିଏ ରାତିର ଅନ୍ଧାର ଓ ଗଛ ଛାଇରେ ଷଡ଼ଯନ୍ତ୍ର ଧରି 
ପିଲାଦିନର ନିରୀହତା ଭାଙ୍ଂଦିଏ 

ଆଉ ମୁଁ ମୋ ନିଜର ମନଟିକୁ 

ସର୍ଚସ୍‌ ଜୋକର୍‌ ଗୋଟିଏର 

ନିର୍ବୋଧ ହସ ପରି 

ଧରି ଧରି ସମୟ ସାରା ପହରା ଦିଏ । 


ଗତକାଲି 

ମୋ ପୂରୁଷତ୍ଵର ପ୍ରତ୍ୟାଶୀ କୋଣରୁ 

ଦେଖିଲି 

ସାତ ବର୍ଷର ଗୋଟିଏ ଅନ୍ଧ ଝିଅକୁ : 

ଡେଇଁ ଡେଇଁ ଅଗଣାରୁ 

କୁଦା ମାରିଲା ପୂଜା ଭିଡ଼ ହେଇଥ୍‌ବା ରାସ୍ତାକୁ — 
ନାଆଁ କ'ଣ ତୋର, ପଚାରିଲି ମୁଁ 

ଟିକିଏ ହସିଦେଇ ହଜିଗଲା ସେ ଲୋକଙ୍କ ଗହଳରେ 
ମନର କ'ଣ ନାଆଁ ଥାଏ ଯେ 

ସେ ମତେ କିଛି କହିଥାନ୍ତା ? 

ଏଇ ମନକୁ ନେଇ ଆଜୀବନ ଖେଳିବୁଲେ 
କେବଳ ନିଚ୍ଚର ସ୍କାର୍ଥପରତା 

ଆଉ ମନକୁ ଲୁଚେଇ ରଖିବା ଚେଷ୍ଟାରେ 
ସବୁବେଳେ ଲାଗିରହେ 

ମୋ ମୃତ୍ୟୁର ଉଲଗପତା। 

ଥରେ ଥରେ ଇଛା ହୁଏ 

ମନଟିକୂ ଟିକିଏ ଖାଲି ଛୁଇଁଦବାକୁ 


ବାୟା ରଜା 

ବାୟା ରଜା 


ରଛ୍ଛାହଏ ହାତ ବଢ଼େଇ 

ଦେଖିବାକୁ ତା'ର ରୂପ — 

ସେତେବେଳେ କାଚ ଖଣ୍ତିଏ 

ଛୁଇଁଲା ପରି ମନେହୁଏ 

ମୋ ଆଙ୍ଗୁଠିଗୁଡ଼ିକ କେବଳ ଧରିପକାନ୍ତି 

ଆପଣାର ମୋର ପ୍ରତିବିମ୍ବମାନ 

ଧରାଛୁଆଁ ଦିଅନ୍ତି ନାଇଁ ସେମାନେ! 

ମାଆ, ତୁ ମତେ ଶିଖେଇଥ୍ଲୁ 

କରିବାକୁ ମୋ ମନ ଚଟାହୁଥ୍ବା କଥା 

ଜିନ୍ତୁ ମୁଁ ଶିଖିଲି କ'ଣ କରିଲି କ'ଣ ¬ 

ସମୟ ଓ ପରିସ୍ଥିତି ଦୁହେଁ ମିଶି 

ଯୋଉ ଯାଦୃଭରା ଶୂନ୍ୟସ୍ଥାନ ତିଆରି କଲେ 

ସେଥ୍‌ରେ ସତ୍ୟର ଲାଞ୍ୁଆ ତାରା 

ଦିଶି ବି ଦିଶିଲା ନାଇଁ — 

ପରା ପ୍ରତ୍ୟେକଟି ସତ୍ୟ ପାଇଁ ଥାଏ ଗୋଟିଏ ରତୁ 
ଆଉ ମନ ଖୋଜୁଥାଏ କୌଣସି ଗୋଟିଏ କାରଣ 
ଯେମିତି ଧର ଆମ ପ୍ରଧାନମନ୍ତ୍ରୀଙ୍କ ମନ 

ଉଚ୍ଚ ଷ୍ଟେଜଵରେ ଛିଡ଼ାହବା ପାଇଁ ଥା'ନ୍ତି ସବୁବେଳେ ପ୍ରସ୍ତୃତ 
ଆଉ ମନଟି ତାଙ୍କର 

ଆପଣା ନିସ୍ତଚ୍ତତା ଆଉ ଜୀବନ ଭିତରେ ଥବା ଫାଙ୍କକୁ 
ପୂରଣ କରୁଥାଏ କେମିତି ହେଲେ 

ସୀମାରେଖାର ମତସବୃକୁ ଏଡ଼ାଇ — 

ଖାଲି ଗୋଟିଏ ଖାପରେ ପଡ଼ିଯାଇଥାଏ ମନ 
ଆଖପାଖର ଭୋକର ଛାଇମାନଙ୍କର କୁଞ୍ଚକୁ ଘୁଞ୍ଚାଇ 
ଆଉ ତାଙ୍କ ମନଟି ହେଇଯାଏ ଅସାଧାରଣ ଓ ଅତୁତ 
ଗର୍ବୀ ଶତାହ୍ଦୀମାନଙ୍କର ପ୍ରଦର୍ଶନୀକୁ ସଙ୍ଗରେ ଧରି। 

[ବୁରୀ 
ମଖିରେ ମଝିରେ ପୂଣି ଭାବେ 
ମନ ଯଦି ଆକାଶକୁ ନ କରେ ବିଚିତ୍ର 
ଲାଭ କ'ଣ ଥାଇ ଜୀବନ ? 
ମନରୁ ସ୍ଵପ୍ନ ସବୁ ବାହାରିଗଲେ 
ପ୍ରଥମ ବର୍ଷା କ'ଣ ଓଦା କରିପାରିବ ଭୂଇଁକୁ ? 
ବେଗ୍ରାଶ୍ଡ୍‌ ରସେଲ୍‌ ଆମକୁ ମନ ପକେଇଥୁଲେ: 
ଯାହା ମନ ଟାହେଁ ତାହାହିଁ କଲେ 
ପ୍ରକୃତ ଖୁସୀ ହେଇପାରେ ମଣିଷ। 
ଅନେକେ, ମୋ ପରି, 
ତାଙ୍କ କଥାକୁ ଅକ୍ଷରେ ଅକ୍ଷରେ ମାନିନେଲେ। 
ଖୁସୀର ନିଶାରେ 
ସ୍ଲ୍‌ରେ ପଢୁଥ୍ବା ତେର ବର୍ଷର ଝିଅଟିକୁ 
ତା' ଫେରିବା ବାଟରୁ ଉଠେଇନେଇ 
ହାତ ପାଟି ବାଛି, ଧର୍ଷି 
ସେମାନଙ୍କ ନିଜ ନିଜ ମନରେ ପ୍ରକୃତ ଅର୍ଥ ଦେଲେ। 
ବୋଧେ ସେଇ ଯୁବକଙ୍କ ମନ ସବୁକୁ 
ଆମେ ବୁଝିପାରିଲୁ ନାଇଁ। 
ଆଉ ମୁଁ 
ମୋ ମନର ଅଳିଆଗଦା ଭିତରେ 
ଲୁଟି ରହିବାକୁ ଚେଷ୍ଟାକଲି, 
ଦିନ ଓ ଜ୍ଞାନକୁ ଧରି। 


ଏଇନା ସେ ମନ ମୋର 
ସଂସାର ସାରା ବୁଲି ବୁଲି 
ଆଉ ଫେରିବାକୁ ଇଛ୍ଥା କରେ ନାଇଁ ମୋ ପାଖକୁ 
ଜାହିଜି ବି ଫେରିବ ଯେ 


ବାୟା ରଜା 

ବାୟା ରଜା 


ମୋ ଦେଶର ଦ୍ରଷିତ ପଥକ୍ସ, 

ଯୋଉଠି ମନ୍ଦିର ମସ୍ଜିଦ୍‌ମାନଙ୍କର ନାଦ 
ଚୋବେଇଯାଏ ଗୋଟିଏ ବଢ଼ା ଲୋକଟିର 
ରକ୍ଜାକ୍ତ ସ୍ପ୍ପକୃ ? 

ସେ ମନକୁ ଧରି ଆଜି ଚାଲିବା 

ଏଠି ବହୁତ କଷ୍ଟ 

ଚାଲିବାରେ ବି ନାଇଁ କୌଣସି ଲକ୍ଷ୍ୟ 

ଏଠି ଆଜି ସୂର୍ଯ୍ୟର ଆଲୁଅ ବି 

ମୁଣ୍ଡ ଉଠେରପାରେ ନାଇଁ, 

ଆଲୁଅ ଆଣ୍ଡେଇପଡ଼ି ମୁଣ୍ଡିଆ ମାରୁଥାଏ 
ସ୍ବେଚଛାଚାରୀ ସମାଜକ୍ର, 

ଯୋଉଠି ଅନ୍ଧାରିଆ ଝଡ଼ 

ବଡ଼ ଡାକ୍ତରଖାନା ଉପରେ 

ବାରମ୍ବାର ମନେପକାଏ 

ସେଇ ଧୀରେ ଧୀରେ ମରୁଥ୍ବା ଲୋକମାନଙ୍କୁ 
ଯେ ସେମାନଙ୍କୁ ମରିବାକୁ ହିଁ ହବ, 

ଆଉ ଏମିତି ପରିସ୍ଥିତିରେ 

ମନ କ'ଣ ଆପଣା ଘରକୁ ଫେରିପାରିବ ? 
ଆଜି ମନଟି କେମିତି ଦିଶେ ପେଟ୍ରୋଲ୍‌ ପରି 
ଯିଏ ତିଆରି କରିପାରିଥ୍ଲା ନିଆଁ 

ଅନୀତାର ଶେଷ ତିନି ଦିନର ଯନ୍ତ୍ରଣା ପାଇଁ 
କିନ୍ଧ ସେଇ ଅଗ୍ନି ଶିଖା ଭିତରେ 

କେବେ କେବେ ଦେଖାଯାଏ ମତେ 

ତା'ରି ଆପଣା କଳ୍ପନାର ପିଞ୍ଜରା ଭିତରେ 
ପଡ଼ିଥ୍ବା ଶିଶୃଟିର ସ୍ଥିର ନିର୍ମଳ ଦୃଷ୍ଟି, 

ଯିଏ ବୋଧେ କହିବାକୁ ଚାହୁଁଥାଏ ଆମକୁ : 
“ବାପା! ଅନେକ କଥା ମୋର 

କହିବାକୁ ଅଛି ତୂମକୁ 

ଜିନ୍ତୁ ମୁହର୍ର ଗୋଟିଏ ଗୋଟିଏ ଚାଲିଯାଏ, 

ଆଉ ତା ସଙ୍ଗେ ମୋ ସୃତ଼ି ସବୁ ବି, 

ହେଲେ କଥା କହିବା ଶିଖିପାରିଲି ନାଇଁ 

ଆଜି ଯାଏ।” 

ମନ ସେତେବେଳେ 

କେଜାଣି କୋଉଠି ଥାଏ ? 

ବୋଧେ ଅନ୍ୟ କୁଆଡ଼େ ¬ 

ଶିଶୁଟିର ଦୃଷ୍ଟି ଯୁଆଡ଼େ : 

ଆଉ ମନଟି ଚରୁଥାଏ 

ତା'ରି ନିଜ ନୀରବତା ଧରି ରଖିଥ୍ବା ଦେଶଟିରେ 
ଗାଇ ଛେଳି ପରି, 

ଘାସ ଆଉ ଉଠୁ ନ ଥ୍ବା କ୍ଲାନ୍ତ ପଡ଼ିଆମାନଙ୍କରେ ¬ 
ମନ ବୋଧେ ସେତେବେଳେ ବାୟା ରଜାଟି ପରି 
ଏପାଖ ସେପାଖ ଫୁଟି ଦିଶୁଥ୍ବା ନିର୍ମନ ପୋଷାକ ପାଇଁ 
କାନି କାନ୍ଦି ଦିନ କାଟେ। 


[ତିନି] 
କେମିତିଜା ବଗିଚା କେଢାଣି ଏଇ ମନ ? 
ପୁଣି ଆସିଲ ଏଠିକୁ କେମିତି ? 
ମୋ ଚାରିପଟେ ହଳଦିଆ ପଡ଼ିଯାଇଥ୍ବା ଘାସ 
ସେଇ ଅଜଣା ଯନ୍ତ୍ରଣାମାନଙ୍କରେ — 


ଆଉ ଦେଖୁ ଦେଖୁ 
ଜୀବନର ଧୋବ ଫର୍‌ଫର୍‌ ପଞ୍ଜାବି ଧୋତିଟି 
ଆପଣା ମନକୁ ସଜାଡ଼ି ହେଇ 


ଧୀରେ ଧୀରେ ନାଲି ପ୍ରଜାପତି ଗୋଟିଏର 

ଆଜୃତି ନେଇ ପୁଣି ଜୁଆଡ଼େ ହଜିଗଲା 
ଏଇ ଉଦ୍ୟାନର ଗୋଟିଏ ସାହାଡ଼ା ଗଛର ଛାଇରେ 


ସଭିଏ କହନ୍ତି 

ଯେ ବୟସ ବଢ଼ିବା ସଙ୍ଗେ ପରିପଜୃତା ଆସେ 
ଆଉ ବୋହିଯାଉଥ୍ବା ସମୟର 

ସେ ଦୃତଗାମୀ ନଦୀକୁ ଟପି ପଳାଏ 

ମନର ଫୁଲଟି ସେତେବେଳେ ଫଳ ପାଲଟିଯାଇ 
ଛୋଟ କୀଟଟିର ଆଖୁ ଆଜର୍ଷଣ କରେ, 
ଯୋଉ ପୋକଟି ପ୍ରଥମ କରି ଗୁରୁଣ୍ରି ଗୁରୁଣ୍ଡି 
ନୂଆ ଜଗତ ଧରି ପଳାଏ — 

ସେତେବେଳେ ଆମେ ବୋଧେ ବୁଝିପାରୁ 
ଅଭିନ୍ନ ହବାର ଅର୍ଥ 

ଅଜଣା କଥାରେ ଶୋଷି ହେଇ 

ଅପୂର୍ବ ମନ ନେଇ 

ବୋଧେ ଦୟାଳୁ ବାୟା ରଜା ଗୋଟିଏ ହେଇ 


ଆଜି ଆମ ଘର ଟାରିପାଖେ ରହୁଥ୍ବା 
ସେଇ ପିଲାମାନଙ୍କୁ ଦେଖିଲେ 

ଢ଼ୀବନର ବୋହିଯାଉଥ୍ବା ସ୍ରୋତ 
ହଠାତ୍‌ ଜେମିତି ପୁଣି ପଛକୁ ଗତିକରେ : 
କେତେ ଅଘ୍ଟଣରେ 

ସେମାନଙ୍କ ଜୀବନମାନଙ୍କ ଆବେଗ ? 
କେତେ ଉତ୍ତେଜନା ସେମାନଙ୍କର 
ଯେତେବେଳେ 

ଭୂଇଁରେ ପଡ଼ିଥ୍ବା ଶୁଖିଲା ଡାଳଟି 
ତାଙ୍କ ପାଇଁ ହୁଏ 

ଆକାଶରେ ଉଡୁଥ୍ବା ନିଶ୍ଚଳ ଚିଲଟିଏ ? 

ବା ସାରୁ ପତ୍ରରେ ପଡ଼ିଥ୍ବା ବର୍ଷା ଟୋପାଟି 
ହେଇଯାଏ ଜୀବନ୍ତ ହୀରାର ତାରା ? 

ସେଇ ଉତ୍ତେଜନାର କୁହୁକ 

ମନରେ ଚଳେ ଅଗ୍ନି ଶିଖା 

ପାଣିର ସ୍ରୋତକୁ ଆହୁରି ବଢ଼େଇଦିଏ 

ଆଉ ଆମ ଭିତରେ ଲଢ଼େଇ କରୁଥ୍ବା ଅହଂଭାବକୁ 
| ପିଲାମାନଙ୍କ ଓ ମୋ ଭିତରର] 

ପାଖ ପାଖକୁ ଟାଣି ଆଣି 

ମିଳେଇଦିଏ ଗୋଟିଏ ପରବର୍ୀକାଳର ସମୟରେ, 
ହେବାକୁ ଆମେ ଏକ ଅନନ୍ତ ବେଳ। 


| ଚାରି] 
ମନରେ 
ଅନେକ କିଛି କେମିତି ରହିଯାଏ : 
ବିଭିନ୍ନ ଆଡ଼ୁ, ବିଭିନ୍ନ ସମୟରୁ 
ଅତୀତରୁ, ଭବିଷ୍ୟତର 
ପିଲାଦିନର ଭୟରୁ : ଶୋଇଯା, ନଇଲେ ବାୟା ଆସିବ 
ଆଉ ବାପ ମାଆଙ୍କ ବିରକ୍ତିରୁ 
ସେମାନଙ୍କ ଆଶା ଓ ରାଗରୁ, ଅହଙ୍କାରରୁ 
ଆଉ ଲକ୍ଷ ଫୁଲଙ୍କ ଭିତରେ 
ଗୋଟିଏ ଝରିପଡ଼ିଥ୍ବା ମଲ ଫୁଲରୁ କିଛିଟି 
ଯାହା ସ୍ଵପ୍ନ ପରି, କୌଣସି କ୍ୟାଲେଣ୍ଡର୍‌ରେ 
ଦେଖିଥ୍ବା ନୀଳ ପର୍ବତମାଳା ଭିତରେ ଉପତ୍ୟକାଟି କ'ଣ ? 
ଆଉ ସେଇ ସବୁରେ 
ବର୍ଷ ବର୍ଷର ଭୁମଣରେ ମନ 
ନାମବିହୀନ ଅଜଣା ରାଜ୍ୟଟି ହେଇଯାଏ। 

କିଛି କିଛି ତ ସବୁବେଳେ ରହିଯାଏ ମନରେ : 
ଯୁଧ୍ଷ୍ପିରଙ୍କ ଜ୍ଞାନରୁ ଖଣ୍ଡେ ପରି 

ଖୋଲା ଦରବାରରେ ଯେତେବେଳେ 

ବାଜିରେ ହାରିବାର ଜ୍ୟାମିତିରେ ଆଶ୍ରୟ ନେଲେ 


କ'ଣ ବୋଲି କହିବି 

ଆଜି ସେଇ ମୁହୂରର ନୈରାଶ୍ୟକୁ 

ଯାହା ଖାଇଯାଏ ଆମରି ଅଜାଣତରେ 

ଜୀବନ ପରେ ଜୀବନ 

ନଇବଢ଼ିରେ କୂଳରୁ ଅତଡ଼ା ଖସିଲା ଭଳି ? 
କେମିତି ବୁଝେଇବି ମନକୁ 

ସେ ସୃତ଼ିସବୁ ଯେବେ ଆମ୍ମୀୟତାର ଗଭୀରତାକୁ 
ଞିଷଧ ଗଛ ପରି ଦିଅନ୍ତି ଚେରଙ୍କୁ ଠୈଲି 
କେବଳ ସେ ସୃତ଼ି ଟିକକ ବଞ୍ଚ ରହିବ ବୋଲି ? 
ରହିଯାଉଥାଏ ତ କିଛି ନା କିଛି ସବୁବେଳେ : 
ବାପା ବଞ୍ଚୁଥିବା ବେଳର ହସରୁ ପାଉଁଶ ଟିକିଏ 
କିମ୍ଭା କୌଣସି ଏକ ସମୟର ଅପେକ୍ଷାରେ ଏଜା 
ମୋ କାନ୍ଧ ଉପରେ ପଡ଼େ ଯେବେ ସେ ପବନର ହାତ ¬ 
ସେତେବେଳେ ମନ ଖୋଜେ 

ଖାଲି ନିଜର ଅନୁପସ୍ଥିତି 

ଏଇଠି ବଞଚ୍‌ ରହିଥ୍ବା ବେଳେ। 

ଏତେ ସମୟ ହଢୁଥାଏ ଦିନ ପରେ ଦିନ 

ଆଉ ତାହାରି ଭିତରେ 

ଡ଼ୁବେ ସାମ୍ରାଜ୍ୟ, ବଂଶ, ଜାତି 

ଡୁବେ ପୁଣି ପ୍ରଥମ ଦେଖାର ତାପ 

ଦୃନିଆକର ଛାଡ଼ିଯିବାର ପ୍ରତିଷ୍ଠାର ଦୁର୍ବଳତା - 
ଜିନ୍ଧ ସେଇ ସମୟର 

ଅଛି କେବଳ ଆମ ଉପରେ ଅଧାର 
ସେଇଥ୍‌ପାଇଁ ନିଜକୁ ସ୍ଵୀକାର କରିବୁ ଆମେ 
ସମୟରେ ¬ 

କେବେ କେବେ ଲଙ୍ଗଳା କରି ଆପଣାକୁ 

ତ କେବେ ପୁଣି ସାତ ସାତଟି ତାଲା ପକାଇ 
ଚୈତନ୍ୟର ଦୁଆରେ 

ସବୁ ସଞ୍ଚୟ ଓ ସମ୍ମାନିତ ଅତୀତକୁ ଭିତରେ ସାଇତି 
ଆଉ ମନ ଚାହେଁ ସେତେବେଳେ ବିଦ୍ରୋହ 
ଜିନ୍ତୁ ବିଦ୍ରୋହ ପାଇଁ ଆତ୍ମା ଥାଏ ଅକ୍ଷମ: 
ମନର ପାହାଡ଼ ଏତେ ଦୂରେଇଯାଏ 
ସମୟର କୁହୂଡ଼ିରେ 

ଯେ ମନଟି ନିରାଶ ହୁଏ, ଶୋଇଯାଏ 


ପୁଣି ଯଦି ଗୋଟିଏ ଦିନ 

ମନ ଉଠିପଡ଼େ, ଆଉ ଉଠି ଯଦି ଦେଖେ 

ବିଶାଳ ଦେହର ଆକାର ହେଇଛି ତାହାର 

ଲମ୍ଭିଥ୍ବା ନଦୀଟି ପରି ଏମୁଣ୍ଡ ସେମୁଣ୍ଡୁ ଦେଶର, 

ଯଦି ଦେଖେ ତା'ରି ଛାତିରେ ଚାଲିଚି ପାଣିର ଧାର 

ପ୍ରଶାନ୍ତ ନିର୍ମନ ପାଣିର ଚମର ଝର 

ବୋହିନେଇ ଫୁଲ ରଢ୍ତ ଅତ୍ୟାଚାର 

ଆଉ ପୁନ୍ଜନ୍ଧ ମଣିଷର 

ସେତେବେଳେ ମନର ଗଭୀର ପାଣିର ଉତ୍ସ 

ପୂଣି ମିଶିପାରେ ପ୍ଥ୍ବୀର ନିଶ୍ାଳ କେନ୍ଦ୍ରରେ : 

ଆଜୀବନ ଶୋଷର ତୃଷ୍ାର ଉତ୍ତର 

ଯୋଉଠି ଜନ୍ମନିଏ ପଥର, ଅଗ୍ନି, ପବନ 

ଯାହା ହୁଏ ପୁଣି ସୃତି, ନିସ୍ତବ୍ଧତାର ପରିଧ୍‌ — 

ସେଇ ମନର ବାୟା ନଦୀଟିଏ 

ଢୀବନ ମରଣ ଭିତରେ ସତ୍ୟର ଅଜୁଣ୍ଠିତ ବର୍ଭମାନ : 
o 

